

KONKLUŻJONIJIET TAL-AVUKAT ĠENERALI

TRSTENJAK,

ippreżentati fil-11 ta' Settembru 2008¹**I — Introduzzjoni**

1. Id-domandi li tqajmu f'din il-kawża mill-qorti nazzjonali jirrigwardaw l-interpretazzjoni tad-dispożizzjonijiet tar-Regolament tal-Kunsill (KE) Nru 44/2001 tat-22 ta' Diċembru 2000 dwar ġurisdiżżjoni u rikonossiment u eżekuzzjoni ta' sentenzi f'materji ċivili u kummerċjali (iktar 'il quddiem: ir-“Regolament Nru 44/2001”)², u jikkonċernaw il-ġurisdiżżjoni fil-qasam ta' kuntratti konklużi minn konsumaturi. B'mod iktar preċiż, l-imsemmija domandi għandhom l-għan li jistabbilixxu jekk il-ġurisdiżżjoni biex tisma' t-talba ta' konsumatur li għandha l-għan li tikseb il-hlas ta' premju li apparentement gie mwiegħed lilu minn impriża tiġix iddeterminata fuq il-bażi tal-imsemmija dispożizzjonijiet. Dwar il-kwistjoni tal-ġurisdiżżjoni f'każ li konsumatur ikun ippreżenta talba għall-hlas tal-premju apparentement imwiegħed lilu fil-konfront ta' bejjieġh li jkollu s-sede tiegħu fi Stat Membru ieħor, il-Qorti tal-Ġustizzja diġà kellha okkażjoni tiddeċiedi fil-kuntest tal-interpretazzjoni tal-Konvenzjoni ta' Brussell

tas-27 ta' Settembru 1968 dwar ġurisdiżżjoni u rikonossiment u eżekuzzjoni ta' sentenzi f'materji ċivili u kummerċjali³ (iktar 'il quddiem: il-“Konvenzjoni ta' Brussell”)⁴. Madankollu, il-Qorti tal-Ġustizzja għadha ma ppronunzjatx ruhha dwar din il-kwistjoni fil-kuntest tar-Regolament Nru 44/2001⁵.

2. Għaldaqstant, din il-kawża tqajjem il-kwistjoni tal-kontinwità fl-interpretazzjoni bejn il-Konvenzjoni ta' Brussell u r-Regolament Nru 44/2001. Ir-Regolament Nru 44/2001 gie adottat sabiex jintlaħaq l-għan tal-moviment liberu tad-deċiżjonijiet ġudizzjarji f'materji ċivili u kummerċjali, u

3 — Konvenzjoni ta' Brussell tas-27 ta' Settembru 1968 dwar ġurisdiżżjoni u rikonossiment u eżekuzzjoni ta' sentenzi f'materji ċivili u kummerċjali (GU 1972, L 299, p. 32), kif emendata bil-Konvenzjoni tad-9 ta' Ottubru 1978 dwar l-adeżjoni tar-Renju tad-Danimarka, tal-Irlanda u tar-Renju Unit tal-Gran Brittanja u tal-Irlanda ta' Fuq (GU L 304, p. 1 u, għar-rettifika, p. 77), bil-Konvenzjoni tal-25 ta' Ottubru 1982 dwar l-adeżjoni tar-Repubblika Ellenika (GU L 388, p. 1), bil-Konvenzjoni tas-26 ta' Mejju 1989 dwar l-adeżjoni tar-Renju ta' Spanja u tar-Repubblika Portugiża (GU L 285, p. 1), u bil-Konvenzjoni tad-29 ta' Novembru 1996 dwar l-adeżjoni tar-Repubblika tal-Awstrija, tar-Repubblika tal-Finlandja u tar-Renju tal-Iżveġja ma' din il-Konvenzjoni (GU 1997, C 15, p. 1).

4 — Sentenzi tal-11 ta' Lulju 2002, Gabriel (C-96/00, Gabra p. I-6367) u tal-20 ta' Jannar 2005, Engler (C-27/02, Gabra p. I-481).

5 — Fil-kawża Kapferer (sentenza tas-16 ta' Marzu 2006, C-234/04, Gabra p. I-2585) waħda mid-domandi preliminari li tqajmu kellha l-istess kontenut tad-domanda li qed tiġi diskussa f'din il-kawża, imma kienet ippreżentata biss b'mod sussidjarju. Fis-sentenza Kapferer, peress li l-ewwel domanda preliminari — li kienet tikkonċerna l-obbligu li deċiżjoni ġurisdiżżjonali li saret definitiva tiġi eżaminata mill-ġdid jekk din ma tkunx konformi mad-dritt Komunitarju — ingħatat risposta negattiva, il-Qorti tal-Ġustizzja hasbet li jkun aħjar jekk ma tagħtix risposta lid-domanda preliminari ppreżentata b'mod sussidjarju dwar il-ġurisdiżżjoni li tisma' t-talba biex jinkiseb il-hlas ta' premju apparentement imwiegħed (punt 25).

1 — Lingwa oriġinali: is-Sloven.

2 — ĠU Edizzjoni Speċjali bil-Malti, Kapitolu 19, Vol. 4 p. 42

mill-1 ta' Marzu 2002 ha post il-Konvenzjoni ta' Brussell fir-rigward tar-relazzjonijiet bejn l-Istati Membri, hlief għad-Danimarka ⁶. Bid-dhul fis-sehħ tar-Regolament Nru 44/2001, il-kwistjoni dwar jekk dan ir-regolament u din il-konvenzjoni għandhomx jingħataw interpretazzjoni għalkollox l-istess, jew jekk din l-interpretazzjoni jistax ikollha xi differenzi, saret għaldaqstant importanti.

II — Il-kuntest ġuridiku

A — *Id-dritt Komunitarju*

4. Il-premessa 13 tar-Regolament Nru 44/2001 tipprovdi dan li ġej:

“B’relazzjoni ma’ assigurazzjoni, kuntratti tal-konsumatur u impjeg, il-parti l-anqas b’saħ-hitha għandha tiġi mharsa b’reġoli ta’ ġurisdizzjoni l-iktar favorevoli għall-interessi tiegħu milli hemm provduti fir-regoli ġenerali.”

3. Dawn id-domandi preliminari qed jit-qajmu fil-kuntest ta’ kawża bejn R. Ilsinger, ċittadina Awstrijaka b’domicilju fl-Awstrija, u l-kumpanija tal-bejgħ b’korrispondenza Schlank & Schick GmbH (iktar ‘il quddiem: “Schlank & Schick”) stabbilita f’Aachen (il-Ġermanja), fil-kuntest ta’ rikors intiz sabiex tikseb il-hlas ta’ premju li l-imsemmija kumpanija apparentement wegħdet lil R. Ilsinger.

5. Il-premessa 19 tar-Regolament Nru 44/2001 tistabbilixxi li:

6 — Skont l-Artikoli 1 u 2 tal-Protokoll dwar il-pożizzjoni tad-Danimarka, anness mat-Trattat dwar l-Unjoni Ewropea u mat-Trattat li jstabbilixxi l-Komunità Ewropea (GU 2006, C 321E, p. 201), id-Danimarka ma tipparteċipax fl-adozzjoni min-naha tal-Kunsill tal-mizuri proposti skont it-Titolu IV tat-Trattat li jstabbilixxi l-Komunità Ewropea. L-ebda dispożizzjoni minn dan it-Titolu, l-ebda miżura li ġiet adottata skont dan tal-aħħar, l-ebda dispożizzjoni tal-ebda ftehim internazzjonali li ġie konkluż mill-Komunità skont l-imsemmi Titolu u l-ebda deċiżjoni tal-Qorti tal-Gustizzja dwar l-interpretazzjoni ta’ dawn id-dispożizzjonijiet jew ta’ dawn il-mizuri mhi vinkolanti jew applikabbli fid-Danimarka. Għaldaqstant, kif jirriżulta mill-premessa 21 tar-Regolament Nru 44/2001, id-Danimarka ma pparteċipatx fl-adozzjoni ta’ dan ir-regolament u għaldaqstant dan ma jorbothiex u lanqas mhi sugġetta għall-applikazzjoni tiegħu. Mill-premessa 22 tar-Regolament Nru 44/2001 jirriżulta wkoll li l-Konvenzjoni ta’ Brussell għadha applikabbli fir-rigward tar-relazzjonijiet bejn id-Danimarka u l-Istati Membri marbuta mill-istess regolament.

“Għandha tiġi żgurata l-kontinwità bejn il-Konvenzjoni ta’ Brussel u dan ir-Regolament, u għandhom jintalbu għal dan il-ghan disposizzjonijiet transitorji. L-istess hteġa għal kontinwità tapplika għall-interpretazzjoni tal-Konvenzjoni ta’ Brussel mill-Qorti tal-Gustizzja tal-Komunitajiet Ewropej u tal-Protokoll tal-1971 [...] għandhom jibqgħu japplikaw ukoll f’kazijiet diġa pendenti meta dan ir-Regolament jidhol fis-sehħ.”

6. L-Artikolu 2(1) tar-Regolament Nru [...]”
44/2001, inkluż fis-sezzjoni intitolata “Dispo-
żizzjonijiet ġenerali”, jipprovdi dan li ġej:

“Bla preġudizzju għal dan ir-Regolament, persuni b’domicilju fi Stat Membru għandhom, independentament min-nazzjonalità tagħhom, jiġu mfittxija fil-qrati ta’ dak l-Istat Membru.”

8. L-Artikolu 15(1) tar-Regolament Nru 44/2001, inkluż fis-sezzjoni intitolata “Ġurisdizzjoni fuq kuntratti tal-konsumatur”, jipprovdi:

7. L-Artikolu 5(1)(a) tar-Regolament Nru 44/2001, inkluż fis-sezzjoni intitolata “Ġurisdizzjoni speċjali”, jipprovdi dan li ġej:

“F’materji li għandhom x’jaqsmu ma’ kuntratt konkluż minn xi persuna, il-konsumatur, għal skop li jista’ jkun meqjus ’l hinn minn negozju jew professjoni tiegħu, il-ġurisdizzjoni għandha tiġi determinata b’din is-Sezzjoni, mingħajr preġudizzju għall-Artikolu 5 u [għall-]punt 5 tal-Artikolu 5, jekk:

“Persuna domiciljata fi Stat Membru tista’ fi Stat Membru iehor, tkun imfittxija:

1. (a) f’materji li għandhom x’jaqsmu ma’ xi kuntratt, fil-qrati tal-post tat-twertieq tal-obbligi f’dak il-każ;

(a) ikun kuntratt ta’ bejgħ ta’ oġġetti bin-nifs b’termini ta’ kreditu; jew

(b) ikun kuntratt għal self li jithallas bin-nifs, jew għal xi għamla oħra ta' kreditu, magħmula sabiex tiffinanzja l-bejgħ ta' oġġetti; jew

B — *Il-Konvenzjoni ta' Brussell*

10. L-ewwel paragrafu tal-Artikolu 13 tal-Konvenzjoni ta' Brussell jistabbilixxi li:

(c) fil-każijiet l-oħra kollha, il-kuntratt ikun ġie konkluż ma' persuna li tinvolvi ruħha f'attivitajiet kummerċjali jew professjonali fl-Istat Membru tad-domicilju tal-konsumatur jew, b'xi me[zz]i, imexxi tali attivitajiet għal dak l-Istat Membru jew għal diversi Stati inkluż dak l-Istat Membru, u li l-kuntratt jidhol fl-iskop ta' attivitajiet bħal dawk.”

“Fir-rigward ta' kuntratt konkluż minn persuna għal raġuni li tista' titqies bhala barra mill-attività professjonali tiegħu, iktar 'il quddiem imsejjah 'il-konsumatur'; il-ġurisdizzjoni hija stabbilita minn din is-Sezzjoni, minghajr preġudizzju għad-dispożizzjonijiet tal-Artikolu 4 u tal-Artikolu 5(5):

9. Skont l-Artikolu 16(1) Regolament Nru 44/2001:

“Konsumatur jista' jressaq proċedimenti kontra l-parti l-oħra ta' kuntratt jew fil-qrati tal-Istat Membru li fih jkun domiciljat dak il-parti jew fil-qrati tal-post fejn ikun domiciljat il-konsumatur.”

1) ikun kuntratt ta' bejgħ ta' oġġetti bin-nifs b'termini ta' kreditu; jew

- 2) ikun kuntratt għal self li jithallas bin-nifs, jew għal xi għamla oħra ta' kreditu, magħmula sabiex tiffinanzja l-bejgħ ta' oġġetti; jew

C — *Il-leġiżlazzjoni Awstrijaka*

11. L-Artikolu 5j tal-Konsumentenschutzgesetz (il-Liġi dwar il-protezzjoni tal-konsumaturi)⁷ jipprovdi li:

- 3) għal kull kuntratt iehor li għandu bħala għan il-provvista ta' servizzi jew oġġetti jekk:

“L-imprizi li jibagħtu lil konsumaturi partikolari wegħdjet ta' premji jew komunikazzjonijiet simili oħrajn u li, minhabba l-mod li jkunu msawra dawn il-messaġġi, jagħtu l-impressjoni li l-konsumatur ikun rebah premju partikolari, iridu jagħtu dan il-premju lil dan il-konsumatur; dan ikun jista' jintalab anki ġudizzjarjament.”

- a) il-konkluzjoni ta' kuntratt kienet ippreceduta fl-Istat tad-domicilju tal-konsumatur minn proposta speċifika jew minn reklamar

III — Il-fatti li wasslu għall-kawża, il-procedura nazzjonali u d-domandi preliminari

u li

12. R. Ilsinger, cittadina Awstrijaka b'domicilju fl-Awstrija, f'Awwissu 2002 irċeviet envelop minghand il-kumpannija tal-bejgħ b'korrispondenza Schlank & Schick GmbH, stabbilita f'Aachen (il-Ġermanja). Fl-envelop, li kellu miktub fuqu “Dokumenti importanti” “Jekk jogħġbok iftaħ mill-ewwel” u “Personalni”

- b) l-konsumatur wettaq f'dan l-Istat l-atti necessarji għall-konkluzjoni ta' dan il-kuntratt.” [traduzzjoni mhux ufficjali]

⁷ — Bundesgesetz vom 8. März 1979, mit dem Bestimmungen zum Schutz der Verbraucher getroffen werden (Konsumentenschutzgesetz — KSchG), BGBl. nru. 140/1979 u l-emendi suċċessivi.

kien hemm komunikazzjoni rigward premju li kien ilaħħaq EUR 20 000, indirizzata personalment lil R. Ilsinger. Mill-komunikazzjoni rigward il-premju mirbuħ kien jirriżulta li R. Ilsinger kienet se tirbah “jekk kellha n-numru ta’ identifikazzjoni li kien jagħtiha d-dritt għall-premju” u jekk fuq iċ-ċertifikat tat-talba tal-premju kienet se twaħħal kupun li kellu fuqu n-numru ta’ identifikazzjoni u kienet se tibagħtu lil Schlank & Schick fi żmien sebat ijiem. Mill-komunikazzjoni ta’ rebħ irriżulta wkoll li d-dritt għall-premju ma kien jiddependi minn ebda ordni ta’ prodotti. R. Ilsinger waħħlet il-kupun bin-numru ta’ identifikazzjoni fuq iċ-ċertifikat tat-talba tal-premju u baġhtitu lill-kumpannija Schlank & Schick.

13. Peress li mingħand Schlank & Schick ma kisbet l-ebda premju, R. Ilsinger, f’Dicembru 2002, ipprezentat quddiem il-Landesgericht ta’ St. Pölten, il-post fejn hija għandha d-domicilju tagħha, rikors kontra l-imsemmija kumpannija għall-hlas tal-premju skont l-Artikolu 5j tal-Liġi Awstrijaka dwar il-Protezzjoni tal-Konsumaturi flimkien mal-Artikolu 16(1) tar-Regolament Nru 44/2001. F’din il-kawża, Schlank & Schick invokat in-nuqqas ta’ ġurisidizzjoni tal-qorti Awstrijaka. B’deċizzjoni tal-15 ta’ Ġunju 2004, il-Landesgericht ta’ St. Pölten ċaħdet kemm l-eċċezzjoni tan-nuqqas ta’ ġurisidizzjoni kif ukoll it-talba tar-rikorrenti.

14. Iż-żewġ partijiet appellaw mid-deċizzjoni tal-Landesgericht ta’ St. Pölten quddiem l-Oberlandesgericht Wien, jiġifieri l-qorti tar-rinviju. Fid-deċizzjoni tar-rinviju, din tal-aħhar affermat li l-Qorti tal-Ġustizzja diġà ddecidiet, b’referenza għall-ewwel paragrafu tal-Artikolu 13 tal-Konvenzjoni ta’ Brussell, li l-applikazzjoni ta’ din id-dispożizzjoni tipprezumi li tabilhaqq ġie konkluż kuntratt ta’ bejgħ ta’ beni mobbli jew ta’ provvista ta’ servizzi. Madankollu, fil-fehma tal-qorti tar-rinviju, l-Artikolu 15(1) tar-Regolament Nru 44/2001, meta pparagunat mal-ewwel paragrafu tal-Artikolu 13 tal-Konvenzjoni ta’ Brussell, għandu portata iktar wiesgħa, u għaldaqstant il-qorti tar-rinviju qed tistaqsi jekk anki għad-dispożizzjoni msemmija tar-Regolament tgħoddx l-interpretazzjoni li giet żviluppata mill-Qorti tal-Ġustizzja rigward l-ewwel paragrafu tal-Artikolu 13 tal-Konvenzjoni ta’ Brussell. Il-qorti tar-rinviju qed tosserva wkoll li l-qorti Awstrijaci ma jistax ikollhom ġurisidizzjoni fis-sens tal-Artikolu 5 (1)(a) tar-Regolament Nru 44/2001, minkejja li din id-dispożizzjoni ma tirrikjedix il-konklużjoni ta’ kuntratt, peress li kemm skont id-dritt Awstrijak kif ukoll skont id-dritt Germaniż ir-residenza permanenti tad-debitur, jiġifieri l-Ġermanja, tikkostitwixxi l-post ta’ eżekuzzjoni tad-dejn.

15. Mill-mod kif il-qorti tar-rinviju spjegat il-fatti ma jirriżultax b’mod ċar jekk R. Ilsinger, flimkien maċ-ċertifikat ta’ talba għall-hlas tal-premju, baġhtix ukoll ordni bi prova. R. Ilsinger qed issostni li baġhtet din l-ordni, imma Schlank & Schick mhix qed taqbel ma’ din l-affermazzjoni u qed issostni li ma rċeviet l-ebda ordni għal xi prodotti mingħand R. Ilsinger. Il-qorti tar-rinviju tiċċara li l-Landesgericht ta’ St. Pölten, fil-motivazzjoni tad-

digriet li biha ċahdet l-eċċezzjoni ta' nuqqas ta' ġurisdizzjoni u t-talba tar-rikorrenti, qieset li l-premju ma kien jiddependi minn ebda ordni ta' prodotti u li f'dan ir-rigward ma kienx rilevanti jekk R. Ilsinger kinitx baghtet jew le ordni għal xi prodotti bi prova flimkien mat-talba ta' hlas tal-premju.

16. Fid-dawl ta' dawn iċ-ċirkustanzi, il-qorti tar-rinviju, permezz ta' digriet tad-29 ta' Marzu 2006, issospendiet il-proċeduri u ressqet quddiem il-Qorti tal-Gustizzja, skont l-Artikoli 68 KE u 234 KE, id-domandi preliminari li ġejjin:

ġudizzjarja kontra impriži, għal premju apparentement mirbuħ, jekk dawn tal-aħħar jibaghtu (ikunu baghtu) wegħdiet ta' premji jew komunikazzjonijiet simili oħrajn lil konsumaturi partikolari u, minhabba l-mod kif ikunu msawra l-messaġġi, jaghtu (ikunu taw) l-impressjoni li l-konsumatur ikun rebah premju partikolari, mingħajr ma l-ġbir tal-premju ma jkun jiddependi minn xi ordni ta' prodotti jew anki minn sempliċi ordni bi prova u mingħajr ma jkunu ġew ordnati xi prodotti, imma minkejja dan id-destinatarju tal-komunikazzjoni jkun talab il-premju, jikkostitwixxi dritt ta' natura kuntrattwali jew dritt simili skont l-Artikolu 15(1)(ċ) tar-Regolament (KE) Nru 44/2001?

F'każ li tingħata risposta negattiva lill-ewwel domanda:

“1. Fir-rigward tar-Regolament tal-Kunsill (KE) Nru 44/2001 tat-22 ta' Diċembru 2000 dwar ġurisdizzjoni u rikonoxximent u eżekuzzjoni ta' sentenzi f' materji civili u kummerċjali, id-dritt ta' azzjoni mogħti lill-konsumatur mill-Artikolu 5j tal-Liġi dwar il-Protezzjoni tal-Konsumaturi [Konsumentenschutzgesetz, iktar 'il quddiem “KSchG”], ippublikata fil-BGBl 1979/140, fil-verżjoni tagħha li tirriżulta mill-Artikolu 1(2) tal Liġi Awstrijaka dwar il-Kuntratti li ġew Konklużi mill-Bogħod [Fernabstatz-Gesetz], ippublikata fil-BGBl I 1999/185, li jippermetti lill-konsumatur iressaq talba

2. Jeżisti dritt, skont l-Artikolu 15(1)(ċ) tar-Regolament Nru 44/2001, fil-każ fejn id-dritt għall-hlas tal-premju ma kienx jiddependi mill-ordni ta' xi prodotti, imma minkejja dan id-destinatarju tal-komunikazzjoni jkun ordna xi prodotti?”

IV — Il-proċedura quddiem il-Qorti tal-Ġustizzja

tagħha anki t-tieni orjentament huwa sostenibbli.

17. Id-digriet tar-rinviju wasal quddiem il-Qorti tal-Ġustizzja fis-7 ta' April 2006. Il-Gvern Awstrijak, il-Gvern Ċek, il-Gvern Taljan, il-Gvern Sloven, il-Gvern Spanjol u l-Kummissjoni pprezentaw l-osservazzjonijiet tagħhom waqt il-proċedura bil-miktub. Fis-seduta tat-3 ta' Lulju 2008, ir-rappreżentant tal-istralċjatur ta' Schlank & Schick, tal-Gvern Awstrijak, tal-Gvern Ċek, tal-Gvern Spanjol u tal-Kummissjoni pprezentaw l-osservazzjonijiet orali u wiegħbu għall-mistoqsijiet magħmula mill-Qorti tal-Ġustizzja.

19. Fil-fehma tal-Kummissjoni, skont kif esprimietha fl-osservazzjonijiet bil-miktub tagħha, kif ukoll fil-fehma tal-Gvern Sloven u tar-rappreżentant tal-istralċjatur ta' Schlank & Schick, jeħtieg li l-Artikolu 15(1)(ċ) tar-Regolament Nru 44/2001 jingħata l-istess tifsira bħall-punt 3 tal-ewwel paragrafu tal-Artikolu 13 tal-Konvenzjoni ta' Brussell, minkejja li l-formulazzjonijiet taż-żewġ dispozizzjonijiet mhumiex totalment identiċi.

V — L-argumenti tal-partijiet

A — Fuq l-ewwel domanda preliminari

18. Rigward l-ewwel domanda nistgħu naqsmu l-argumenti tal-partijiet f'żewġ gruppi prinċipali. Minn naħa hemm dawk li jsostnu li d-dritt ta' azzjoni li jista' jiġi infurzat mill-konsumaturi fis-sens tal-Artikolu 5j tal-Liġi Awstrijaka dwar il-Protezzjoni tal-Konsumaturi mhuwiex dritt li jirriżulta minn kuntratt fis-sens tal-Artikolu 15(1)(ċ) tar-Regolament Nru 44/2001. Min-naħa l-oħra hemm dawk li qed isostnu li d-dritt ta' azzjoni rrikonoxxut lill-konsumaturi mil-Liġi Awstrijaka huwa dritt li jirriżulta minn kuntratt abbażi tar-Regolament Nru 44/2001. Fl-osservazzjonijiet bil-miktub tagħha, il-Kummissjoni sostniet l-ewwel tezi, imma mbagħad fis-seduta sostniet li fil-fehma

20. Fl-osservazzjonijiet bil-miktub li pprezentaw il-Kummissjoni u l-Gvern Sloven, huma enfasizzaw li dan jirriżulta digà mill-istess dicitura tal-Artikolu 15 tar-Regolament Nru 44/2001, peress li kemm il-frazi tal-bidu kif ukoll l-inċiż (ċ) tal-paragrafu 1 ta' dan l-artikolu jirreferu biss għal każijiet fejn il-konsumatur *jikkonkludi* kuntratt ma' kontroparti. Tabilhaqq, fil-waqt li l-punt 3 tal-ewwel paragrafu tal-Artikolu 13 tal-Konvenzjoni ta' Brussell jirreferi biss għall-kuntratti dwar provvista ta' servizzi jew ta' beni mobbli materjali, l-Artikolu 15(1)(ċ) tar-Regolament Nru 44/2001 japplika anki "*fil-każijiet l-oħra kollha*, [jekk] il-kuntratt ikun ġie konkluz ma' persuna li tinvolvi ruhha f'attivajiet kummerċjali jew professjonali". Madankollu, anki fil-każijiet l-oħra kif inhu pprovdut fl-imsemmi Artikolu 15(1)(ċ) tar-Regolament Nru 44/2001 irid ikun ġie *konkluz* kuntratt bejn il-konsumatur u l-parti l-oħra. Fl-osserv-

vazzjonijiet bil-miktub tagħhom, kemm il-Kummissjoni kif ukoll il-Gvern Sloven jirreferu għall-opinjoni f'dan ir-rigward tal-Avukat Ġenerali Tizzano fil-konklużjonijiet tiegħu fil-kawża Kapferer⁸, fejn fil-punt 54 huwa enfasizza kif l-emendi li saru fl-Artikolu 15 tar-Regolament Nru 44/2001 kienu jikkonċernaw esklużivament il-kamp ta' applikazzjoni *ratione materiae* tad-dispożizzjonijiet dwar l-kuntratti ta' konsum, mingħajr ma jaffettwaw bl-ebda mod ir-rekwizit li jiġi konkluż kuntratt.

jkollu l-ebda obbligu, ma hemmx għalfejn tiġi rikonoxxuta lilu l-possibbiltà li jressaq rikors fl-Istat Membru fejn ikollu d-domicilju.

21. Anki r-rappreżentant tal-istralċjatur ta' Schlank & Schick, waqt is-seduta, sostna li huwa jaqbel mal-opinjoni li l-Avukat Ġenerali Tizzano sostna fil-konklużjonijiet li huwa ppreżenta fil-kawża Kapferer. Huwa enfasizza li d-dicitura tal-Artikolu 15(1)(ċ) tar-Regolament Nru 44/2001 ġiet emendata meta mqabbla mal-punt 3 tal-ewwel paragrafu tal-Artikolu 13 tal-Konvenzjoni ta' Brussell sabiex fil-kamp ta' applikazzjoni tal-imsem-mija dispożizzjoni tar-Regolament jiġu inkluzi l-kuntratti li jiġu konklużi permezz tal-Internet. Fil-fehma tiegħu, din id-dispożizzjoni tar-Regolament tikkonċerna biss il-kuntratti bilaterali, fejn iż-żewġ partijiet ikollhom obbligi fil-konfront ta' xulxin. L-imsemmi rappreżentant enfasizza li, fil-każ li l-konsumatur ma

22. Bil-maqlub, il-Gvern Awstrijak, il-Gvern Ċek, il-Gvern Taljan u l-Gvern Spanjol qed isostnu li l-Artikolu 15(1)(ċ) tar-Regolament Nru 44/2001 għandu jiġi interpretat b'mod differenti mill-punt 3 tal-ewwel paragrafu tal-Artikolu 13 tal-Konvenzjoni ta' Brussell; anki l-Kummissjoni, waqt is-seduta, sostniet li interpretazzjoni differenti tal-imsemmi artikolu tar-Regolament kienet, skontha, aċċettabli.

23. Il-Gvern Awstrijak josserva li l-Artikolu 15(1)(ċ) tar-Regolament Nru 44/2001 gie fformulat f'termini ferm iktar wesghin meta mqabbel mal-punt 3 tal-ewwel paragrafu tal-Artikolu 13 tal-Konvenzjoni ta' Brussell. Fil-fehma tiegħu, l-Artikolu 15(1)(ċ) tar-Regolament Nru 44/2001 ma għadux iktar limitat għal tipi partikolari ta' kuntratti, imma japplika għat-tipi kollha ta' kuntratti ta' konsum "fil-każijiet l-oħra kollha". F'dan is-sens, il-wegħda unilaterali ta' premju li hija aċċettata mill-konsumatur tikkostitwixxi "każ iehor", li twassal għal relazzjoni kuntrattwali fejn il-konsumatur ma jkollu l-ebda obbligu. Biex isostni din it-teżi, il-Gvern Awstrijak jinwoka l-argument li l-frazi tal-bidu tal-Artikolu 15(1) tar-Regolament Nru 44/2001

8 — Konklużjonijiet ippreżentati mill-Avukat Ġenerali Tizzano fl-10 ta' Novembru 2005 fil-kawża Kapferer (C-234/04, Gabra p. 1-2585).

hija bbażata fuq ir-raġunament tal-Artikolu 5 (1) tal-istess regolament, u dan juri kamp ta' applikazzjoni iktar wiesa' tal-Artikolu 15(1) Regolament Nru 44/2001.

kuntratt fis-sens ta' din id-dispożizzjoni anki f'każ fejn parti waħda biss hija marbuta bil-kuntratt.

24. Il-Gvern Ċek isostni f'termini simili li jehtieg li l-wegħda unilaterali ta' premju tiġi interpretata bħala offerta kuntrattwali u t-talba għall-ħlas tal-premju bħala l-aċċettazzjoni ta' din l-offerta. B'dan il-mod, skont l-imsemmi gvern tinholoq relazzjoni kuntrattwali, li tista' titqies bħala konkluzjoni ta' kuntratt.

26. Biex isostni l-pożizzjoni tiegħu, il-Gvern Spanjol jinvoka erba' argumenti. L-ewwel nett huwa josserva li d-dicitura tal-Artikolu 15(1) (ċ) tar-Regolament Nru 44/2001 hija differenti minn dik tal-punt 3 tal-ewwel paragrafu tal-Artikolu 13 tal-Konvenzjoni ta' Brussell. Bit-tieni argument, l-imsemmi Gvern josserva li interpretazzjoni differenti tal-Artikolu 15(1) (ċ) tar-Regolament Nru 44/2001 biss tista' tiggarrantixxi lill-konsumatur, li huwa l-parti l-iktar dgħajfa tal-kuntratt, livell oġġla ta' protezzjoni. It-tielet nett, dejjem skont il-Gvern Spanjol, jehtieg li titiqies il-konnessjoni bejn il-ġurisdizzjoni tal-qrati u d-dritt sostanzjali li japplikaw dawn il-qrati. Il-protezzjoni tal-konsumatur tehtieg li jiġi ggarantit li l-liġijiet tal-Istat Membru fejn ikollu d-domicilju tiegħu jiġu applikati favurih. Fl-aħħar nett, il-Gvern Spanjol qed iqis li l-applikazzjoni tal-Artikolu 15 tar-Regolament Nru 44/2001 mhux dejjem twassal biex tkun iddeterminata l-ġurisdizzjoni tal-qorti tal-post fejn ikollu d-domicilju tiegħu l-konsumatur.

25. Il-Gvern Taljan min-naħa tiegħu jiddefendi t-tezi li tghid li l-wegħda ta' premju, li R. ILSINGER aċċettat meta baġtet lura lil Schlank & Schick iċ-ċertifikat ta' talba għall-ħlas tal-premju flimkien mal-kupun imwaħħal, tikkostitwixxi kuntratt konkluz minn konsumatur fis-sens tal-Artikolu 15(1)(ċ) tar-Regolament Nru 44/2001. Fil-fehma tiegħu, jista' jkun hemm konkluzjoni ta'

27. Waqt is-seduta, il-Kummissjoni sostniet li fid-dawl ta' livell għoli ta' protezzjoni tal-konsumaturi, hija tista' taqbel anki mat-tezi li, jekk il-wegħda ta' ħlas ta' premju favur

il-konsumatur tiġi aċċettata minn dan tal-aħħar, dan ifisser li qed jiġi konkluż kuntratt ta' konsum u għaldaqstant li l-ġurisdizzjoni kienet iddeterminata abbażi tal-Artikolu 15(1) (ċ) tar-Regolament Nru 44/2001. Hija ġibdet l-attenzjoni għall-fatt li fis-snin imghoddija, li jintbagħtu wegħdjet ta' premji lill-konsumatri kienet użanza pjuttost komuni u li għadd ta' imprizi ttrasferew is-sede tagħhom fi Stati Membri oħra sabiex b'hekk jaħarbu minn proċeduri ġudizzjarji min-naħa tal-konsumaturi, li ma tantx ikollhom heġġa jifthu kawża fi Stat Membru iehor. Il-Kummissjoni enfasizzat anki li din il-pożizzjoni ma tmurx kontra dik li esprima l-Avukat Ġenerali Tizzano fil-kawża Kapferer; tabilhaqq f'din tal-aħħar ma ġiex konkluż kuntratt ma' konsumatur, peress li dan ma kienx aċċetta l-kundizzjonijiet marbuta mal-wegħda ta' premju, billi ma bagħatx l-ordni tal-prodotti bi prova bla obbligu, li kellu jagħmel biex seta' jingħata l-premju.

jenfasizzaw li l-Qorti tal-Ġustizzja, fis-sentenza Gabriel⁹, kienet diġà ddeċidiet li l-ġurisdizzjoni li tinstema' kawża li tikkonċerna wegħda ta' hlas ta' premju fi flus trid tiġi evalwata fuq il-bażi tal-istess regoli li jiġu applikati biex tkun iddeterminata l-ġurisdizzjoni f'kawża li tikkonċerna kuntratt ta' bejgħ ta' oġġett li l-konsumatur ikun ordna mingħand il-bejjiġegħ li jkun għamel il-wegħda tal-premju. Il-Gvern Taljan isostni li bejn il-wegħda ta' premju u l-ordni tal-prodotti hemm relazzjoni inseparabbli, peress li l-konsumatur ordna l-oġġett minhabba l-wegħda ta' hlas ta' premju li l-valur tiegħu kien ferm oghla minn dak tal-oġġett ordnat. Barra minn hekk, il-Gvern Taljan u dak Spanjol jenfasizzaw li l-Qorti tal-Ġustizzja, fis-sentenza Besix¹⁰, iddeċidiet li jeħtieġ li tiġi evitata sitwazzjoni fejn diversi qrati jkollhom il-ġurisdizzjoni li jisimghu kawżi li jikkonċernaw l-istess relazzjoni ġuridika jew fuq diversi relazzjonijiet ġuridiċi reċiprokament u stretta tament konnessi. Il-Gvern Awstrijak, minhabba li t-tieni domanda preliminari kienet tiddependi mir-risposta mogħtija lill-ewwel waħda, mhu qed jipproponi l-ebda risposta speċifika għal din id-domanda.

B — *Fuq it-tieni domanda preliminari*

28. Rigward it-tieni domanda preliminari, il-partijiet — hliet l-istralċjatur ta' Schlank & Schick — jaqblu dwar il-fatt li l-Qorti tal-Ġustizzja għandha tirrispondi b'mod pożittiv. Il-Kummissjoni u l-Gvern Ċek u dak Sloven

29. Min-naħa l-oħra, waqt is-seduta, ir-rappreżentant tal-istralċjatur ta' Schlank & Schick sostna li, anki jekk il-konsumatur ikun ordna xi prodotti, minkejja li din l-ordni ma kinitx kundizzjoni biex jingħata l-premju, il-ġurisdizzjoni ma tistax tiġi stabilita fuq il-bażi tal-post tad-domicilju tal-

9 — Sentenza tal-11 ta' Lulju 2002, Gabriel (C-96/00, Ġabra p. I-6367).

10 — Sentenza tad-19 ta' Frar 2002, Besix (C-256/00, Ġabra p. I-1699).

konsumatur peress li l-iskop tal-protezzjoni mogħtija lil dan tal-aħħar mhijiex hemm biex ikun jista' jistghana permezz ta' proċedura ġudizzjarja għall-hlas tal-premjju.

għall-interessi tiegħu meta mqabbla mar-regoli ġenerali. Madankollu, meta niġu biex ninterpretaw ir-regoli speċjali ta' ġurisdiżjoni, jeħtieġ li nqisu l-fatt li dawn jagħtu lok għal interpretazzjoni stretta li ma tistax tmur lil hinn mill-kazijiet espressament imsemmija fir-Regolament Nru 44/2001¹¹.

VI — L-evalwazzjoni tal-Avukat Ġenerali

A — Introduzzjoni

30. Bit-talba tagħha għal deċiżjoni preliminari, il-qorti tar-rinviju qed titlob li tingħata interpretazzjoni tad-dispożizzjonijiet tar-Regolament Nru 44/2001 li jikkonċernaw il-ġurisdiżjoni fil-qasam ta' kuntratti konklużi mal-konsumaturi. Id-dispożizzjonijiet li jirregolaw il-ġurisdiżjoni rigward il-kuntratti li ġew konklużi minn konsumaturi huma eċċezzjoni għar-regola ġenerali ta' ġurisdiżjoni *actor sequitur forum rei*, stabbilita fl-Artikolu 2(1) tar-Regolament Nru 44/2001, li permezz tagħha l-persuni domiciljati fit-territorju ta' Stat Membru partikolari jidhru, irrispettivament min-nazzjonalità tagħhom, quddiem il-qorti ta' dan l-Istat Membru. Kif jirriżulta mill-premessa 13 tal-imsemmi regolament, il-konsumatur, peress li huwa l-iktar parti kontraenti dgħajfa fil-kuntratti tal-konsum, irid jiġi protett b'regoli fuq il-ġurisdiżjoni iktar favorevoli

31. Bl-ewwel domanda preliminari, il-qorti tar-rinviju essenzjalment issaqsi jekk l-Artikolu 15(1)(ċ) tar-Regolament Nru 44/2001 għandux jiġi interpretat fis-sens li d-dritt ta' azzjoni li permezz tiegħu l-konsumatur jista' jitlob ġudizzjarjament lil kumpannija tal-bejgħ b'korrispondenza stabbilita fi Stat ieħor il-hlas ta' premju apparentement mirbuħ jikkostitwixxix dritt li jirriżulta minn kuntratt fis-sens tal-Artikolu 15(1)(ċ) tar-Regolament Nru 44/2001, mingħajr ma l-ghotja tal-premjju ma tkun sugġetta għall-ordni ta' prodotti u mingħajr ma l-konsumatur ma jkun ordna xi prodotti. Bit-tieni domanda preliminari, il-qorti nazzjonali ssaqsi jekk id-dritt tal-konsumatur għall-hlas tal-premjju jikkostitwixxix dritt li jirriżulta minn kuntratt fis-sens tal-imsemmi artikolu, jekk il-hlas ma jkunx jiddependi mill-ordni ta' prodotti, imma l-konsumatur xorta jkun ordna xi prodotti.

11 — Ara s-sentenzi tat-13 ta' Lulju 2006, Reisch Montage (C-103/05, Gabra p. 1-6827, punt 23); tal-11 ta' Ottubru 2007, Freeport (C-98/06, Gabra p. 1-8319, punt 35); u tat-22 ta' Mejju 2008, Glaxosmithkline (C-462/06, Gabra p. 1-3965, punt 28). B'referenza għall-Konvenzjoni ta' Brussell, ara, pereżempju, is-sentenzi tat-3 ta' Lulju 1997, Benincasa (C-269/95, Gabra p. 1-3767, punt 13); tas-27 ta' April 1999, Mietz (C-99/96, Gabra p. 1-2277, punt 27); Engler, iċċitata fin-nota ta' qiegħ il-paġna 4 (punt 43); u tal-20 ta' Jannar 2005, Gruber (C-464/01, Gabra p. 1-439, punt 32).

32. Fir-rigward tas-sitwazzjoni fattwali, jeħtieġ li nispeċifikaw li mid-deċiżjoni tal-qorti tar-rinviju ma jirriżultax b'mod ċar jekk R. Ilsinger effettivament ordnatx jew le xi prodotti minghand Schlank & Schick. L-imsemmija qorti issostni li l-qorti tal-ewwel istanza bbażat id-deċiżjoni tagħha fuq iċ-ċirkustanza li t-talba għall-hlas tal-premju ma kienet tiddependi minn ebda ordni ta' prodotti u li l-kwistjoni jekk R. Ilsinger kinitx ordnat jew le xi prodotti minghand il-kumpannija konvenuta ma kellhiex titqies bħala essenzjali. Il-qorti tar-rinviju għaldaqstant qed titlob deċiżjoni preliminari kemm jekk il-konsumatur ikun ordna xi prodotti kif ukoll jekk ma jkunx għamel din l-ordni.

B — Fuq l-ewwel domanda preliminari

33. Bl-ewwel domanda, il-qorti tar-rinviju ssaqsi jekk id-dritt rikonoxxut mill-Artikolu 5j tal-Liġi Awstrijaka dwar il-Protezzjoni tal-Konsumaturi jikkostitwixxix dritt li jirriżulta minn kuntratt fis-sens tal-Artikolu 15(1)(ċ) tar-Regolament Nru 44/2001. Meta jitqies il-fatt li fil-kuntest ta' domandi preliminari kulma tagħmel il-Qorti tal-Ġustizzja huwa li tinterpreta d-dispożizzjonijiet tad-dritt Komunitarju sabiex tipprovdi lill-qorti tar-rinviju bl-elementi meħtieġa biex tissolva l-kwistjoni li jkun hemm quddiemha¹²,

jeħtieġ li l-ewwel domanda preliminari tiġi fformulata mill-ġdid kif ġej:

L-Artikolu 15(1)(ċ) tar-Regolament tal-Kunsill (KE) Nru 44/2001, tat-22 ta' Dicembru 2000, dwar ġurisdizzjoni u rikonoxximent u eżekuzzjoni ta' sentenzi f'materji ċivili u kummerċjali, għandu jiġi interpretat bħala li d-dritt ta' azzjoni, li permezz tiegħu l-konsumaturi jistgħu, skont id-dritt tal-Istat Membru fejn ikollhom id-domicilju tagħhom, jitolbu ġudizzjarjament mill-imprizi stabbiliti fi Stat Membru ieħor, il-hlas ta' premju apparentement mirbuħ, meta dawn tal-ahhar ikunu bagħtu lil konsumaturi partikolari wegħdiet ta' premji msawra b'tali mod li jagħtu l-impressjoni li d-destinatarju jkun rebaħ premju partikolari, mingħajr ma l-ghotja tal-premju ma tkun tiddependi minn ordni ta' xi prodotti, anki jekk biss bi prova, u mingħajr ma tkun saret ordni, u minkejja dan id-destinatarju tal-komunikazzjoni jkun talab il-premju, jikkostitwixxi dritt li jirriżulta minn kuntratt fis-sens ta' dan l-artikolu tal-imsemmi regolament?

34. Biex inkunu nistgħu insostnu li hemm ġurisdizzjoni abbażi tal-Artikolu 15(1)(ċ) tar-Regolament Nru 44/2001 għandhom jiġu

12 — Ara pereżempju s-sentenzi tat-3 ta' Ottubru 2000, Corsten (C-58/98, Gabra p. 1-7919, punt 24); u tat-22 ta' Jannar 2002, Canal Satélite (C-390/99, Gabra p. 1-607, punt 24).

sodisfatti tliet kundizzjonijiet ¹³. L-ewwel nett, il-konsumatur irid ikun persuna privata u ma jkunx involut f'negozju jew f'attivitajiet professjonali; it-tieni nett, id-dritt ta' azzjoni jrid ikun relatat ma' kuntratt ta' konsum, li għie konkluz bejn konsumatur u persuna li tkun involuta f'negozju jew f'attivitajiet professjonali; it-tielet nett, din il-persuna trid ttwettaq dan in-negozju jew dawn l-attivitajiet professjonali fl-Istat Membru tad-domicilju tal-konsumatur jew, b'xi mezzi, tmexxi tali attivitajiet f'dak l-Istat Membru jew għal diversi Stati inkluż dak l-Istat Membru, u l-kuntratt għandu jidhol fl-iskop ta' dawn.

fis-sens tal-Artikolu 15(1) tar-Regolament Nru 44/2001; fil-kuntest ta' din ir-relazzjoni ġuridika din hija persuna privata li mhijiex involuta f'negozju jew f'attivitajiet professjonali. Bl-istess mod, il-kumpannija Schlank & Schick ttwettaq negozju, li permezz ta' bejgħ b'korrispondenza tmexxi għal dak l-Istat Membru fejn għandha d-domicilju tagħha R. Ilsinger. Barra minn dan, nistgħu nqisu li l-wegħda ta' premju li saret lill-konsumatur taqa' fl-ambitu tal-imsemmija attività, peress li biha qed ikun hemm tentattiv biex il-konsumatur jithajjar jixtri xi prodott. F'din il-kawża madankollu ma hemmx qbil dwar jekk hemmx it-tieni kundizzjoni, jiġifieri jekk id-dritt ta' azzjoni huwiex relatat ma' kuntratt ta' konsum, li għie konkluz bejn R. Ilsinger u l-kumpannija Schlank & Schick. L-għażla tal-qorti li għandha ġurisdizzjoni sabiex tiddeċiedi fuq id-dritt ta' azzjoni li permezz tiegħu l-konsumatur jeżiġi l-ħlas ta' premju apparentament mwieġhed tiddependi fuq il-kwistjoni dwar jekk, f'din il-kawża, il-wegħda ta' rebħ magħmula lill-konsumatur wasslitx għall-konkluzjoni ta' kuntratt ta' konsum.

35. Jirrizulta li f'din il-kawża l-ewwel u t-tielet kundizzjonijiet għew tabilhaqq sodisfatti. Bla ebd dubju ta' xejn R. Ilsinger hija konsumatur

13 — Rigward it-tliet kundizzjonijiet biex jiġi applikat l-punt 3 tal-ewwel paragrafu tal-Artikolu 13 tal-Konvenzjoni ta' Brussell, ara anki s-sentenzi Gabriel (punti 38-40 u 47-51) u Engler (punt 34), it-tnejn li huma ċċitati iktar 'il fuq fin-nota ta' qiegħ il-paġna 4.

36. Rigward il-kwistjoni tal-ġurisdizzjoni li tiddeċiedi fuq id-dritt għall-ħlas ta' premji apparentement imwegħda lill-konsumaturi, il-Qorti tal-Ġustizzja s'issa tat deċizzjonijiet biss fil-kuntest tal-Konvenzjoni ta' Brussell,

imma għadha ma rreferietx għar-Regolament Nru 44/2001¹⁴. Bl-interpretazzjoni li tat lill-punt 3 tal-ewwel paragrafu tal-Artikolu 13 tal-Konvenzjoni ta' Brussell, il-Qorti tal-Ġustizzja diġà rrispondiet fil-ġurisprudenza tagħha, u dan fil-kawża Engler¹⁵, għal domanda identika għall-ewwel domanda preliminari mressqa f'din il-kawża. F'din is-sentenza, il-Qorti tal-Ġustizzja sostniet li l-imsemmi artikolu tal-Konvenzjoni ta' Brussell ma japplikax fil-każ fejn il-bejjieġh ikun bagħat lill-konsumatur komunikazzjoni bil-wegħda ta' premju u dan jitlob il-ħlas ta' dan il-premju mingħajr ma jkun ikkonkluda kuntratt mal-bejjieġh biex ikunu pprovduti beni mobbli materjali jew servizzi. Fl-imsemmija sentenza, il-Qorti tal-Ġustizzja enfasizzat li f'dan il-każ "l-inizzjattiva tal-bejjieġh [professionali, jiġifieri li hajar lill-konsumatur biex jixtri] ma gietx segwita bil-konkluzjoni ta' kuntratt bejn il-konsumatur u l-bejjieġh professionali għal wiehed mill-għanijiet speċifiċi previsti fl-imsemmija dispożizzjoni u li fil-kuntest tiegħu il-partijiet assumew obbligi bilaterali"¹⁶. Fil-fehma tal-Qorti tal-Ġustizzja, din il-kunside-

razzjoni ma nħaditx la mill-għan li fuqu hija bbażata din id-dispożizzjoni, jiġifieri li tiġi żgurata l-protezzjoni tal-konsumatur bhala l-parti meġjusa dgħajfa, u lanqas miċ-ċirkustanza li l-bejjieġh bagħat lill-konsumatur formula biex jordna xi prodotti bi prova, li biċ-ċar kellu l-għan li jhajru jordna xi prodotti¹⁷.

37. Għaldaqstant, f'din il-kawża huwa essenzjali li jiġi stabbilit jekk għandniex niggarantixxu l-kontinwià bejn iż-żewġ dispożizzjonijiet inkwistjoni, jiġifieri jekk l-Artikolu 15(1)(ċ) tar-Regolament Nru 44/2001 għandux jiġi interpretat bl-istess mod bhall-punt 3 tal-ewwel paragrafu tal-Artikolu 13 tal-Konvenzjoni ta' Brussell, jew jekk l-imsemmija dispożizzjoni — minħabba l-formulazzjoni parzjalment differenti tagħha — għandhiex tingħata interpretazzjoni differenti. F'dan ir-rigward, inqis li għall-interpretazzjoni tar-Regolament Nru 44/2001 — li mill-1 ta' Marzu 2002 ha post il-Konvenzjoni ta' Brussell¹⁸ — jehtieġ li nimxu b'mod ġenerali fuq il-prinċipju ta' kontinwià. Hekk kif jirrizulta mill-premessa 19 tar-Regolament Nru 44/2001, jehtieġ li niggarantixxu l-kontinwià bejn il-Konvenzjoni ta' Brussell u dan ir-regolament, u din il-kontinwià trid tkun preżenti anki fl-interpretazzjoni tad-dispożizzjonijiet tal-Kon-

14 — Lanqas id-duttrina ma tagħti risposta ċara għal din il-kwistjoni. A. Staudinger, F.T. Rauscher (ed.), *Europäisches Zivilprozessrecht — Kommentar*, it-tieni edizzjoni, Sellier, European Law Publishers, Munich, 2006, p. 284, punt 9, għandu xi dubji rigward kemm il-ġurisprudenza li tikkonċerna l-Konvenzjoni ta' Brussell tista' tiġi trasposta għall-Artikolu 15 tar-Regolament Nru 44/2001, peress li t-test ta' dan l-Artikolu jixbah lil dak tal-Artikolu 5(1)(a) tal-istess regolament. R. Geimer, F.R. Geimer, R.A. Schütze, *Europäisches Zivilverfahrensrecht. Kommentar zur EuGVVO, EuEheVO, EuZustellungsVO, zum Lugano-Übereinkommen und zum nationalen Kompetenz- und Anerkennungsrecht*, Beck, Munich, 2004, p. 275, punt 17, isostni li l-wegħdiet ta' premji jaqgħu taħt l-Artikolu 15 tar-Regolament Nru 44/2001, imma f'dan ir-rigward isemmi s-sentenza Gabriel, biex b'hekk din id-dikjarazzjoni tirreferi bil-wisq probabbli għall-ġurisprudenzja rigward il-wegħdiet ta' premji segwit minn ordni ta' prodotti min-naħa tal-konsumatur.

15 — Sentenza Engler, iċċitata iktar 'il fuq fin-nota ta' qiegħ il-paġna 4.

16 — Sentenza Engler, iċċitata iktar 'il fuq fin-nota ta' qiegħ il-paġna 4 (punt 36). Fil-punt 40, il-Qorti tal-Ġustizzja enfasizzat b'mod esplicitu li l-Artikolu 13 tal-Konvenzjoni ta' Brussell "ikopri b'mod ċar il-kuntratt konkluz' minn konsumatur 'għall-provvista ta' servizzi jew ta' oġġetti mobbli materjali".

17 — Sentenza Engler, iċċitata iktar 'il fuq fin-nota ta' qiegħ il-paġna 4 (punt 39).

18 — Il-Kummissjoni pprezentat quddiem il-Kunsill proposta għal regolament fl-1999; madankollu, ir-Regolament ġie adottat f'Diċembru 2000. Fid-duttrina, fir-rigward b'mod ġenerali tal-holqien tar-Regolament Nru 44/2001 u s-sostituzzjoni ta' dan tal-aħhar minflok il-Konvenzjoni ta' Brussell ara, pereżempju, H.-W. Micklitz, u P. Rott, "Vergemeinschaftung des EuGVÜ in der Verordnung (EG) Nr. 44/2001", *Europäische Zeitschrift für Wirtschaftsrecht*, nru. 11/2001, p. 325 et seq; N.A. Schoibl, "Vom Brüsseler Übereinkommen zur Brüssel-I-VO: Neuerungen im Europäischen Zivilprozessrecht", *Juristische Blätter*, nru. 3/2003, p. 150; E. Storskrubb, *Civil Procedure and EU Law. A Policy Area Uncovered*, Oxford University Press, New York 2008, p. 132 et seq.

venzjoni ta' Brussell min-naħa tal-Qorti tal-Ġustizzja. Fil-ġurisprudenza tagħha, il-Qorti tal-Ġustizzja diġà mxiet ma' dan il-prinċipju ta' kontinwità għal dak li jikkonċerna l-interpretazzjoni tar-Regolament Nru 44/2001¹⁹. Madankollu, fuq il-bażi ta' raġunijiet validi u meta jitqiesu d-differenzi sostanzjali fit-test tar-Regolament Nru 44/2001 meta mqabbel mal-Konvenzjoni ta' Brussell, il-Qorti tal-Ġustizzja diġà tbiegħdet mill-imsemmi prinċipju għaliex tat lil dan ir-regolament interpretazzjoni differenti²⁰. Għaldaqstant, f'din il-kawża jeħtieġ li nevalwaw jekk il-formulazzjoni differenti tal-Artikolu 15(1)(ċ) tar-Regolament Nru 44/2001 meta mqabbel mal-punt 3 tal-ewwel paragrafu tal-Artikolu 13 tal-

Konvenzjoni ta' Brussell, flimkien mal-hteġa li jiġi żgurat livell oġġla ta' protezzjoni tal-konsumaturi, tagħtix lok għal interpretazzjoni differenti tal-imsemmi artikolu tar-Regolament.

1. Il-konkluzjoni ta' kuntratt ta' konsum bħala kundizzjoni ta' applikazzjoni tal-Artikolu 15(1)(ċ) tar-Regolament Nru 44/2001

19 — Hekk, pereżempju, fis-sentenza tat-13 ta' Lulju 2006, Reisch Montage (C-103/05, Gabra p. I-6827, punti 22-25), il-Qorti tal-Ġustizzja, biex interpretat ir-Regolament Nru 44/2001 irreferiet għall-ġurisprudenza relatata mal-Konvenzjoni ta' Brussell. Anki fis-sentenza tal-1 ta' Ottubru 2002, Verein für Konsumenteninformation (C-167/00, Gabra p. I-8111, punt 49), il-Qorti tal-Ġustizzja sostniet li, fin-nuqqas ta' kwalunkwe raġuni li twassal biex l-Artikolu 5(3) tal-Konvenzjoni ta' Brussell jiġi interpretat b'mod differenti mill-Artikolu 5(3) tar-Regolament Nru 44/2001 il-hteġa li jkun hemm koerenza timplika li lil dawn iż-żewġ dispożizzjonijiet tkun rikonoxxuta l-istess portata. Il-Qorti tal-Ġustizzja enfasizzat ukoll li dan jiġi impost iktar u iktar peress li dan ir-regolament kellu jissostitwixxi l-Konvenzjoni ta' Brussell fir-relazzjonijiet bejn l-Istati Membri, hliet ir-Renju tad-Danimarka.

20 — Fis-sentenza tat-22 ta' Mejju 2008, Glaxosmithkline (C-462/06, Gabra, p. I-3965), fil-punt 15 il-Qorti tal-Ġustizzja enfasizzat li d-dispożizzjonijiet dwar il-ġurisdizzjoni relatata mal-kuntratti individwali tax-xogħol inkluzi fir-Regolament Nru 44/2001 ivarjaw ferm mid-dispożizzjonijiet applikabbli f'dak is-settur fil-kuntest tal-Konvenzjoni ta' Brussell. Fil-punt 24 sostniet ukoll li din l-interpretazzjoni hija korroborata anki mit-tbejjiet għar-Regolament Nru 44/2001. Għal dan il-motiv hija tibieghed mill-prinċipju ta' kontinwità ermenewtika u taġti lir-Regolament Nru 44/2001 interpretazzjoni differenti mill-Konvenzjoni ta' Brussell.

38. Fl-eżami tal-ewwel domanda preliminari jeħtieġ l-ewwel nett nieħdu inkunsiderazzjoni li t-test tal-Artikolu 15(1)(ċ) tar-Regolament Nru 44/2001 ivarja minn dak tal-punt 3 tal-ewwel paragrafu tal-Artikolu 13 tal-Konvenzjoni ta' Brussell. Fil-partijiet tal-bidu tal-ewwel paragrafu tal-Artikolu 13 tal-Konvenzjoni ta' Brussell u tal-Artikolu 15(1) tar-Regolament Nru 44/2001 jipprovdu li l-ġurisdizzjoni "[f]materji li għandhom x'jaqsmu ma' kuntratt konkluz minn xi [...] konsumatur" (skont l-ewwel paragrafu tal-Artikolu 13 tal-Konvenzjoni ta' Brussell, "[f]ir-rigward ta' kuntratt konkluz minn persuna għal raġuni li tista' titqies bħala barra mill-attività professjonali tiegħu, iktar 'il quddiem imsejjah 'il-konsu-

matur”). Iżda l-formulazzjoni fil-punt (ċ) tal-Artikolu 15(1) tar-Regolament Nru 44/2001 hija iktar ġenerali minn dik tal-punt 3 tal-ewwel paragrafu tal-Artikolu 13 tal-Konvenzjoni ta’ Brussell. Skont l-punt 3 tal-ewwel paragrafu tal-Artikolu 13 tal-Konvenzjoni ta’ Brussell il-ġurisdizzjoni hija rregolata minn sezzjoni tal-Konvenzjoni li tirregola l-kuntratti li jiġu konklużi minn konsumaturi meta jkun involut, fost l-oħrajn, “kull kuntratt ieħor li għandu bħala għan il-provvista ta’ servizzi jew oġġetti”. Min-naħa l-oħra, l-Artikolu 15(1)(ċ) tar-Regolament Nru 44/2001 jistabbilixxi li l-ġurisdizzjoni tiġi rregolata mis-sezzjoni tar-Regolament li tikkonċerna l-kuntratti ta’ konsum “*fil-kazijiet l-oħra kollha*, [fejn] il-kuntratt ikun ġie konkluż” ma’ kontroparti li negozju jew l-attivitajiet professjonali tagħha jkunu fl-Istat Membru tad-domicilju tal-konsumatur jew, meta jwettaq dawn l-attivitajiet lejn dak l-Istat Membru. Filwaqt li l-punt 3 tal-ewwel paragrafu tal-Artikolu 13 tal-Konvenzjoni ta’ Brussell huwa limitat għall-kuntratti biex ikunu pprovduti oġġetti jew servizzi, l-Artikolu 15(1)(ċ) tar-Regolament Nru 44/2001 jirreferi għall-kuntratti kollha li ġew konklużi bejn konsumatur u kontroparti meta jiġu sodisfatti l-kundizzjonijiet stabbiliti minn dak l-artikolu.

39. Kif jirriżulta mill-motivazzjoni tal-proposta tar-Regolament Nru 44/2001, il-formulazzjoni tal-Artikolu 15(1)(ċ) tar-Regolament ġiet emendata meta mqabbla ma’ dik tal-punt 3 tal-ewwel paragrafu tal-Artikolu 13 tal-

Konvenzjoni ta’ Brussell l-iktar sabiex fil-kamp ta’ applikazzjoni tal-imsemmija dispozizzjoni jiġu inklużi anki l-kuntratti konklużi permezz tal-Internet²¹. Għal din ir-raġuni, l-Artikolu 15(1)(ċ) tar-Regolament Nru 44/2001 ġie emendat b’tali mod biex ikunu inklużi anki l-kazijiet fejn il-kuntratt jiġi konkluż ma’ persuna li tmexxi n-negozju jew l-attività professjonali tagħha lejn l-Istat Membru fejn ikollu d-domicilju tiegħu l-konsumatur²². L-imsemmi artikolu japplika, madankollu, anki fil-każ fejn il-professjonist iwettaq in-negozju jew l-attività professjonali tiegħu fl-Istat Membru fejn ikollu d-domicilju tiegħu l-konsumatur. Meta jkunu sodisfatti

21 — Ara l-motivazzjoni tal-Proposta għal Regolament tal-Kunsill (KE) dwar ġurisdizzjoni u rikonoxximent u eżekuzzjoni ta’ sentenzi f’materji civili u kummerċjali (COM(1999) 348 finali, p. 17 tal-verżjoni Taljana tal-motivazzjoni). Fidduttrina, ara, pereżempju, P. Schlosser, *EU-Zivilprozessrecht, Kommentar zur EuGVVO, EuEheVO, AVAG, HZL, EuZVO, HBÜ, EuBVO*, it-tieni edizzjoni, Beck, Munich 2003, p. 117, punt 8a, li jenfasizza li l-Artikolu 15(1)(ċ) tar-Regolament Nru 44/2001 jiġi applikat f’kazijiet fejn il-konsumatur jagħmel ordni permezz ta’ sit interattiv tal-Internet, imma mhux meta jkollu access biss għal sit passiv tal-Internet. S. Tiefenthaler f’D. Czernich, G.E. Kodek u S. Tiefenthaler, *Europäisches Gerichtsstands- und Vollstreckungsrecht EuGVO und Lugano-Übereinkommen. Kurzkommentar*, it-tieni edizzjoni, LexisNexis ARD ORAC, Vjenna 2003, p. 141, punt 25, jispjega li sit interattiv tal-Internet jippermetti li jiġi konkluż kuntratt “bi klick tal-maws”. B’mod ġenerali, ara anki N. Reich u A. P. Gambogi, “Gerichtsstand bei internationalen Verbrauchervertragsstreitigkeiten im e-commerce”, *Verbraucher und Recht*, Nru 8/2001, p. 269 *et seq.*; A. Stadler, “From the Brussels Convention to Regulation 44/2001: Cornerstones of a European law of civil procedure”, *Common Market Law Review*, Nru 6/2005, p. 1640 *et seq.*; E. Storskrubb, *Civil Procedure and EU Law. A Policy Area Uncovered*, Oxford University Press, New York, 2008, p. 139.

22 — B’mod iktar dettaljat minn hekk rigward din il-kundizzjoni, ara pereżempju, R. Geimer f’R. Geimer u R.A. Schütze, *Europäisches Zivilverfahrensrecht. Kommentar zur EuGVVO, EuEheVO, EuZustellungsVO, zum Lugano-Übereinkommen und zum nationalen Kompetenz- und Anerkennungsrecht*, Beck, Munich, 2004, p. 278, punt 35.

l-kundizzjonijiet imsemmija, dan l-artikolu japplika, pereżempju, anki rigward dawk li jissejhu kuntratti ta' vjaġġi "kollox inkluz"²³, kuntratti fiduċjarji²⁴ u kuntratti oħra²⁵.

40. Fil-fehma tiegħi, meta introduċa dan it-test b'portata iktar wiesgħa, il-leġiżlatur Komunitarju ma kellux l-intenzjoni li jillimita l-applikazzjoni tal-Artikolu 15(1)(ċ) tar-Regolament Nru 44/2001 biss għall-kuntratti bilaterali (*contractus bilaterales aequales*); minflok, l-għan tiegħu kien li jestendi l-applikazzjoni ta' dan l-artikolu għall-kuntratti kollha ta' konsum. Biex insostnu din it-teżi nistgħu ninvokaw tliet argumenti. L-ewwel nett, mill-Artikolu 15(1) tar-Regolament Nru 44/2001 jirrizulta li l-kuntratti ta' konsum huma dawk li ġew "konkluz[i] minn xi persuna, il-konsumatur, għal skop li jista' jkun meqjus [li] hinn minn negozju jew

professjoni tiegħu". Għaldaqstant, kuntratt ta' konsum huwa definit fir-rigward tal-partijiet kontraenti, u mhux fir-rigward tal-kontenut tiegħu jew l-obbligi li jkollhom il-partijiet kontraenti. It-tieni nett, l-inċiż (ċ) tal-imsemmi artikolu jstabbilixxi b'mod esplicitu li dan japplika "fil-kazijiet l-oħra kollha", jekk il-kuntratt ikun ġie konkluz f'konformità mal-kundizzjonijiet stabbiliti mill-istess inċiż (ċ). Jekk il-leġiżlatur Komunitarju ried jillimita l-applikazzjoni ta' dan l-inċiż (ċ) għall-kuntratti bilaterali biss, kien jgħid esplicitament u b'termini xierqa li din id-dispożizzjoni tapplika biss f'kazijiet partikolari. Madankollu, peress li l-leġiżlatur Komunitarju fir-Regolament uża t-terminu ġenerali "kuntratt", għandna nqisu li taħt dan il-kunċett jaqgħu t-tipi kollha ta' kuntratti²⁶. It-tielet nett, jekk l-applikazzjoni tal-inċiż (ċ) tal-imsemmi artikolu tiġi limitata biss għall-kuntratti bilaterali, ir-rizultat ikun li dan l-artikolu ma jkunx jista' japplika għal kuntratti partikolari li jinvolvu obbligi għal parti kontraenti waħda, pereżempju għall-kuntratti ta' garanzija li jiġu konkluzi minn konsumatur u li fuq il-bażi ta' tagħhom dan jiggarantixxi d-dejn ta' konsumatur ieħor²⁷, jew inkella għall-kuntratti ta' garanzija li ġew konkluzi ma' konsumatur.

23 — Skont l-Artikolu 15(3) tar-Regolament Nru 44/2001, is-sezzjoni ta' dan tal-aħhar li tikkoncerna l-ġurisdizzjoni għall-kuntratti li ġew konkluzi mill-konsumaturi "m'għandix tapplika għal kuntratt ta' trasport appartat minn kuntratt li, għal prezz inklussiv, jipprovdni għal tahlita ta' vjaġġar u akkomodazzjoni". Għaldaqstant, fil-prinċipju, rigward il-kuntratti relatati mal-vjaġġi ma jiġux applikati d-dispożizzjonijiet dwar il-ġurisdizzjoni fuq il-bażi tas-sezzjoni tar-Regolament relatata mal-kuntratti konkluzi minn konsumatur, hlief dawk li jissejhu kuntratti ta' vjaġġi "kollox inkluz". Dan jirrizulta anki mill-motivazzjoni tal-Proposta għal Regolament tal-Kunsill (KE) dwar ġurisdizzjoni u rikonossiment u eżekuzzjoni ta' sentenzi f'materji ċivili u kummerċjali (COM(1999) 348 finali, p. 17 tal-verżjoni Taljana tal-motivazzjoni). F'dan ir-rigward, ara anki T. Rauscher (ed.), *Europäisches Zivilprozeßrecht. Kommentar*, it-tieni edizzjoni, Sellier. European Law Publishers, Munich, 2006, p. 283, punt 8.

24 — F'dan ir-rigward, ara anki T. Rauscher (ed.), *Europäisches Zivilprozeßrecht. Kommentar*, it-tieni edizzjoni, Sellier. European Law Publishers, Munich, 2006, p. 283, punt 8.

25 — Pereżempju rigward il-kuntratti ta' time-sharing, jekk ikunu konkluzi ma' konsumatur. Ara l-motivazzjoni tal-Proposta għal Regolament tal-Kunsill (KE) dwar ġurisdizzjoni u rikonossiment u eżekuzzjoni ta' sentenzi f'materji ċivili u kummerċjali (COM(1999) 348 finali, p. 16 tal-verżjoni Taljana tal-motivazzjoni). Skont l-Artikolu 22(1) tar-Regolament Nru 44/2001, il-ġurisdizzjoni esklussiva *in rem* fi proprjetà ta' beni immobbli u ta' kuntratti ta' kiri ta' proprjetajiet ta' beni immobbli għandha tkun tal-qrati tal-Istat Membru fejn tinstab il-proprjetà ta' beni immobbli. Madankollu, fil-proposta għar-Regolament, il-Kummissjoni tispejga li fil-konfront tal-kuntratti ta' time-sharing li ġew konkluzi minn konsumatur jiġi applikat l-Artikolu 15 tar-Regolament.

26 — L-Avukat Ġenerali Tizzano fil-konkluzjonijiet li ppreżenta fl-20 ta' Settembru 2001 fil-kawza Leitner (C-168/00, Gabra p.1-2631, punt 35) esprima ruħu b'termini simili, meta sostna li fejn il-leġiżlatur Komunitarju ried jagħmel distinzjoni bejn id-danni li l-produttur irid jgħid responsabbli għalihom skont direttiva Komunitarja u dawk li r-regolamentazzjoni tagħhom tinsab f'idejn l-Istati Membri, għamel din id-distinzjoni b'mod esplicitu. Jekk minflok f'direttiva Komunitarja, il-leġiżlatur iddeċieda li jirreferi b'mod ġenerali u indistintament għall-kunċett ta' "danni", għandna niddeċu li għamel dan biex f'dak il-kunċett jiġbor it-tipi kollha possibbli ta' danni.

27 — Il-Qorti tal-Gustizzja pereżempju diġà stabbiliet, b'referenza għad-Direttiva tal-Kunsill 85/577/KEE, tal-20 ta' Dicembru 1985, biex thares lill-konsumatur rigward kuntratti nnegozjati barra mil-lok tan-negozju (GU Edizzjoni Speċjali bil-Malti. Kapitolu 15, Vol. 1, p. 262) li fil-prinċipju l-kuntratt tal-garanzija jista' jaqta' taħt il-kuntratti ta' konsum fit-tifsira ta' din id-direttiva (ara s-sentenza tas-17 ta' Marzu 1998, Bayerische Hypotheken- und Wechselbank (C-45/96, Gabra p. 1-1199, punt 20)). Fid-duttrina, ara A. Staudinger f'T. Rauscher (ed.), *Europäisches Zivilprozeßrecht. Kommentar*, it-tieni edizzjoni, Sellier. European Law Publishers, Munich, 2006, p. 283, punt 8.

41. Fir-rigward tal-punt 3 tal-ewwel paragrafu tal-Artikolu 13 tal-Konvenzjoni ta' Brussell, il-Qorti tal-Ġustizzja tabilhaqq stabbiliet li din id-dispożizzjoni għandha tiġi applikata "sakemm l-azzjoni legali hija konnessa ma' kuntratt konkluż bejn dan il-konsumatur u l-bejjiegh professjonali għall-provvista ta' oġġetti mobbili materjali jew ta' servizzi u li ta lok għal obbligi bilaterali u interdipendenti bejn iż-żewġ partijiet tal-kuntratt"²⁸. F'dan ir-rigward, però, għandna nqisu li kemm il-kuntratt ta' akkwist ta' oġġett kif ukoll il-kuntratt ta' provvista ta' servizz — jiġifieri l-uniċi kuntratti kkunsidrati mill-punt 3 tal-ewwel paragrafu tal-Artikolu 13 tal-Konvenzjoni ta' Brussell — huma kuntratti bilaterali. Għaldaqstant, fil-fehma tiegħi, meta interpretat l-imsemmi artikolu, il-Qorti tal-Ġustizzja, billi semmiet in-natura bilaterali tar-relazzjoni, kulma għamlet kienet li ċċarat, mil-lat astratt, il-karatteristiċi tal-kuntratt ta' provvista ta' oġġetti jew ta' servizzi. Għaldaqstant, inqis li l-argument relatat mal-kuntratti bilaterali ma jistax jintuża għall-interpretazzjoni tal-Artikolu 15(1)(ċ) tar-Regolament Nru 44/2001.

l-Artikolu 15(1) tar-Regolament Nru 44/2001 japplikaw biss meta *jkun gie konkluż kuntratt* bejn professjonist u konsumatur²⁹. Għaldaqstant naqbel mal-Avukat Ġenerali Tizzano dwar il-fatt li l-emendi li saru fl-Artikolu 15 tar-Regolament Nru 44/2001 bl-ebda mod ma laqtu r-rekwiżit tal-konklużjoni ta' kuntratt³⁰ bhala kundizzjoni għall-applikazzjoni ta' dak l-artikolu. Kif enfasizza l-Avukat Ġenerali fl-imsemmija konklużjonijiet, l-emendi li saru fl-Artikolu 15 tar-Regolament Nru 44/2001 kienu jikkonċernaw esklużivament il-kamp ta' applikazzjoni *ratione materiae* tad-dispożizzjonijiet relatati mal-kuntratti ta' konsum³¹, li jfisser li dawn jikkonċernaw numru akbar ta' kuntratti ta' konsum. Fil-kawża Kapferer, l-Avukat Ġenerali Tizzano tabilhaqq sostna li l-interpretazzjoni tal-punt 3 tal-ewwel paragrafu tal-Artikolu 13 tal-Konvenzjoni ta' Brussell mogħtija mill-Qorti tal-Ġustizzja fis-sentenza Engler kellha tiġi trasposta għall-Artikolu 15(1)(ċ) tar-Regolament Nru 44/2001, u enfasizza li fil-kawża Kapferer ma gie konkluż l-ebda kuntratt ta' konsum. Madankollu, kif enfasizzat gustament il-Kummissjoni waqt is-seduta, fil-kawża Kapferer id-dritt għall-ħlas tal-premju kien jiddependi minn ordni ta' prodotti³² u meta jitqies li f'dik il-kawża ma setax jiġi aċċertat mija fil-mija jekk kinux ġew ordnati xi prodotti, l-Avukat Ġenerali ta l-parir li ma kienx gie konkluż kuntratt għall-provvista ta' beni mobbli.

42. Hekk kif wera l-Avukat Ġenerali Tizzano fil-konklużjonijiet tiegħu fil-kawża Kapferer, fil-qasam tad-determinazzjoni tal-ġurisdiżjoni fir-rigward ta' kuntratt ta' konsum jeħtieġ li nqisu li l-ewwel paragrafu tal-Artikolu 13 tal-Konvenzjoni ta' Brussell u

28 — Sentenza Engler, iċċitata iktar 'il fuq fin-nota ta' qiegħ il-paġna 4 (punt 34).

29 — Konklużjonijiet tal-Avukat Ġenerali Tizzano fil-kawża Kapferer, iċċitati iktar 'il fuq fin-nota ta' qiegħ il-paġna 8 (punt 52).

30 — Konklużjonijiet tal-Avukat Ġenerali Tizzano fil-kawża Kapferer, iċċitati iktar 'il fuq fin-nota ta' qiegħ il-paġna 8 (punt 54).

31 — *Ibidem*.

32 — Dan jirriżulta mis-sentenza Kapferer, iċċitata iktar 'il fuq fin-nota ta' qiegħ il-paġna 5 (punt 9) u mill-Konklużjonijiet tal-Avukat Ġenerali Tizzano fil-kawża Kapferer, iċċitati iktar 'il fuq fin-nota ta' qiegħ il-paġna 8 (punt 11).

43. Minhabba r-ekwizit impost mill-Artikolu 15 tar-Regolament Nru 44/2001 li jrid jiġi konkluz kuntratt, f'dan il-każ mhux possibbli nużaw l-argument li invoka l-Gvern Awstrijak, jiġifieri li l-Artikolu 15(1) tar-Regolament Nru 44/2001 għandu jiġi interpretat bl-istess mod bhall-Artikolu 5(1) (a)³³ tal-istess regolament, peress li l-parti tal-bidu tal-imsemmi Artikolu 5(1) hija bbażata fuq ir-raġunament tal-Artikolu 15(1)(a). B'differenza mill-Artikolu 15(1)(a) tar-Regolament Nru 44/2001, l-Artikolu 15(1) ta' dan ir-regolament xorta jeħtieġ il-konkluzjoni ta' kuntratt, u din hija differenza sostanzjali bejn iż-żewġ dispożizzjonijiet. Huwa propju għal din ir-raġuni li l-Artikolu 5(1)(a) jista' japplika anki f'każ fejn ma ġiex konkluz kuntratt³⁴. Barra minn hekk, jeħtieġ li nenfasizzaw li l-eżami tad-diversi verżjonijiet lingwistiċi tal-imsemmija żewġ dispożizzjonijiet tar-Regolament juri li dawn tal-aħħar — indipendentement mir-ekwiziti tal-konkluzjoni ta' kuntratt skont l-Artikolu 15(1) — ġew ifformulati b'termini ferm simili biss f'uħud minn dawn il-verżjonijiet, filwaqt li fil-parti l-kbira minnhom l-Artikolu 5(1)(a) ġie fformulat b'termini iktar ġenerali meta mqabbel mal-Artikolu 15(1). Iż-żewġ dispożizzjonijiet

għandhom struttura ferm simili fil-verżjoni bil-Ġermaniż u dik bl-Ingliš³⁵; min-naħa l-oħra, fil-parti l-kbira tal-verżjonijiet l-oħra, filwaqt li fl-Artikolu 5(1)(a) tintuża espressjoni iktar ġenerali — “f'materji li għandhom x'jaqsmu ma' xi kuntratt” — fl-Artikolu 15(1) insibu t-termini “[f]materji li għandhom x'jaqsmu ma' kuntratt konkluz minn xi persuna, il-konsumatur”³⁶.

2. Il-kundizzjonijiet għall-konkluzjoni ta' kuntratt ta' konsum

44. Mill-frazi tal-bidu tal-Artikolu 15(1) tar-Regolament Nru 44/2001 jirriżulta li jitqiesu bhala kuntratti ta' konsum, fis-sens ta' dan ir-regolament, dawk il-kuntratti li ġew konkluzi minn konsumatur għal użu li jista' jitqies li

33 — Effettivament, il-Gvern Awstrijak qed jaġmel referenza, b'mod ġenerali, għall-Artikolu 5(1), imma f'dan il-kuntest isemmi d-dicitura tal-inċiż (a) ta' din id-dispożizzjoni.

34 — Ara, b'analoġija, b'referenza għall-Konvenzjoni ta' Brussell, is-sentenza Engler, iċċitata iktar 'il fuq fin-nota ta' qiegħ il-paġna 4 (punt 36 u s-sentenza), f'każ fejn il-konsumatur ma kiex ikkonkluda mal-bejjiġh kuntratt fit-tifsira tal-punt 3 tal-ewwel paragrafu tal-Artikolu 13 tal-imsemmija konvenzjoni u fejn il-ġurisdiżjoni ġiet iddefinita fuq il-bażi tal-Artikolu 5(1) ta' din tal-aħħar.

35 — Fil-verżjoni Ġermaniża, fl-Artikolu 5(1)(a) insibu “ein Vertrag oder Ansprüche aus einem Vertrag”, u fl-Artikolu 15 (1): “ein Vertrag oder Ansprüche aus einem Vertrag, den [...] der Verbraucher [...] geschlossen hat”. Fil-verżjoni Ingliża, fl-Artikolu 5(1)(a) insibu “matters relating to a contract”, u fl-Artikolu 15(1) “matters relating to a contract concluded by [...] the consumer”.

36 — Hawn taht, qed nelenka, bhala eżempju, l-espressjonijiet li ntużaw, rispettivament, fl-Artikolu 5(1)(a) u fl-Artikolu 15 (1), f'certi verżjonijiet lingwistiċi tar-Regolament. Il-verżjoni Franċiża: “matière contractuelle” u “matière de contrat conclu par [...] le consommateur”; il-verżjoni Taljana: “materia contrattuale” u “materia di contratti conclusi da [...] il consumatore”; il-verżjoni Spanjola “materia contractual” u “materia de contratos celebrados por [...] el consumidor”; il-verżjoni Portugiża “matéria contratual” u “matéria de contrato celebrado por [...] o consumidor”; il-verżjoni Rumena “materie contractuale” u “ceea ce priveşte un contract încheiat de [...] consumatorul”; il-verżjoni Slovena “zadevah v zvezi s pogodbenimi razmerji” u “zadevah v zvezi s pogodbami, ki jih sklene [...] potrošnik”.

ma jaqax fl-attività professjonali tiegħu. Madankollu, ir-Regolament ma jistabbilixxi meta kuntratt ta' konsum jiġi konkluż. Bl-istess mod, fuq livell Komunitarju ma hemmx dispożizzjonijiet vinkolanti fl-ambitu tad-dritt ċivili li jistabbilixxu f'liema waqt u b'liema kundizzjonijiet jiġi konkluż kuntratt.

u tal-aċċettazzjoni ta' din l-offerta, jilhq u qbil biex jistipulaw kuntratt.

45. Minkejja li r-Regolament Nru 44/2001 ma jiddefinixxi il-kundizzjonijiet biex jiġi konklużi l-kuntratti, dawn jistgħu jiġu dedotti mill-ġurisprudenza tal-Qorti tal-Ġustizzja u, b'analogija, minn ċerti atti Komunitarji ta' dritt derivat, kif ukoll mid-dokumenti tal-kumitati tal-esperti fil-qasam tad-dritt Ewropew tal-kuntratti, fid-dawl ukoll tad-duttrina rilevanti f'dan ir-rigward. Għaldaqstant, hawnhekk se niddeskrivi r-reqwiżiti ġenerali biex ikun konkluż kuntratt fil-kuntest tad-dritt Komunitarju. Dawn ir-reqwiżiti japplikaw *a maiori ad minus* anki għall-konklużjoni ta' kuntratti ta' konsum fis-sens tar-Regolament Nru 44/2001.

47. Ir-reqwiżit relatat mal-eżistenza ta' offerta u ta' aċċettazzjoni ta' din l-offerta, li fuq il-bażi tagħhom ikun hemm il-qbil bhala element meħtieġ għall-konklużjoni tal-kuntratt jirriżulta l-ewwel nett mill-ġurisprudenza tal-Qorti tal-Ġustizzja. Fis-sentenza Gabriel, din tal-aħħar fil-fatt enfasizzat li bejn il-konsumatur u l-bejjieġh kienet inholqot xorta ta' rabta kuntrattwali meta dan tal-ewwel kien ordna xi prodotti minghand it-tieni, biex b'hekk wera li "aċċetta l-offerta"³⁷ u li dan il-"qbil tal-volontajiet" bejn iż-żewġ partijiet kien iġġenera xi obbligi fil-kuntest ta' kuntratt³⁸.

48. Bl-istess mod, minn ċerti direttivi relatati mal-protezzjoni tal-konsumaturi fuq livell Komunitarju jirriżulta b'mod impliċitu li jeħtieġ li jkun hemm offerta u li din l-offerta tiġi aċċettata bhala kundizzjoni biex ikun

46. L-uniku reqwiżit fundamentali biex ikun konkluż kuntratt fil-kuntest tad-dritt Komunitarju huwa li l-partijiet, fuq il-bażi ta' offerta

37 — Sentenza Gabriel, iċċitata iktar 'il fuq fin-nota ta' qiegħ il-paġna 4 (punt 48).

38 — Sentenza Gabriel, iċċitata iktar 'il fuq fin-nota ta' qiegħ il-paġna 4 (punt 49).

konkluż kuntratt. Pereżempju, id-Direttiva 97/7/KE dwar il-protezzjoni tal-konsumaturi fir-rigward ta' kuntratti li jsiru mill-bogħod³⁹ issemmi “offerta”⁴⁰ u “kunsens”⁴¹. Anki fid-Direttiva 2002/65/KE li tikkonċerna t-tqegħid fis-suq b'distanza ta' servizzi finanzjarji ta' konsumaturi⁴² nsibu t-termini “offerta”⁴³ u “kunsens”⁴⁴.

of Reference (iktar 'il quddiem: id-“DCFR”)⁴⁵, li forsi fil-gejjieni se jkun punt ta' tluq biex tinholoq regolamentazzjoni magħquda għad-dritt privat Ewropew, jirrizulta li l-kuntratt jiġi konkluż meta l-partijiet ikunu bi hsiebhom jistabbilixxu relazzjoni ġuridika vinkolanti jew inkella jiksbu effett ġuridiku ieħor, u jaslu għal livell suffiċjenti ta' qbil (l-Artikolu II.-4:101)⁴⁶. Fil-kapitolu li jikkonċerna l-kuntratti, id-DCFR jirregola anki l-offerta (l-Artikolu II.-4:201) u l-aċċettazzjoni tagħha (l-Artikolu II.-4:204). Skont l-ewwel paragrafu tal-Artikolu II.-4:201, proposta titqies bhala offerta kuntrattwali, l-ewwel nett, jekk l-iskop tagħha jkun li jsir kuntratt jekk taċċetta l-kontroparti u, it-tieni nett, jekk tinkludi elementi suffiċjentement preċiżi biex kuntratt jiġi pperfezzjonat⁴⁷. Skont l-ewwel paragrafu tal-Artikolu II.-4:204, aċċettazzjoni hija definita bhala kwalunkwe tip ta' dikjarazzjoni jew ta' mgħiba min-naħa tad-destinatarju li tindika qbil mal-offerta pprezentata⁴⁸. Il-*Principles of European Contract Law* (prinċipji tad-dritt Ewropew tal-kuntratti, iktar 'il quddiem: il-

49. Barra minn hekk, mid-dokument imħejji minn grupp ta' esperti *Draft Common Frame*

39 — Id-Direttiva 97/7/KE tal-Parlament Ewropew u tal-Kunsill, tal-20 ta' Mejju 1997, dwar il-protezzjoni tal-konsumaturi fir-rigward ta' kuntratti li jsiru mill-bogħod (ĠU Edizzjoni Speċjali bil-Malti, Kapitolu 15, Vol. 3, p. 319).

40 — Fl-Artikolu 4(1)(h) tad-Direttiva 97/7/KE ġie stabbilit li l-konsumatur irid jirċievi, fi żmien adegwat qabel il-konklużjoni ta' kull kuntratt mill-bogħod, l-informazzjoni dwar “il-perjodu li fih l-offerta jew il-prezz jibqa' validu”. Il-korsiv huwa tiegħi.

41 — L-Artikolu 9 tad-Direttiva 97/7/KE jipprovdi li “[l-Istati Membri għandhom jiehdu miżuri sabiex [...] jeżentaw lill-konsumatur mid-dispożizzjoni ta' kull konsiderazzjoni f'każijiet ta' forniment li jsir meta ma jkunx mitlub, in-nuqqas ta' rispostha ma jikkostitwixxix *kunsens*”. Il-korsiv huwa tiegħi.

42 — Direttiva 2002/65/KE tal-Parlament Ewropew u tal-Kunsill, tat-23 ta' Settembru 2002, li tikkonċerna t-tqegħid fis-suq b'distanza ta' servizzi finanzjarji ta' konsumaturi u li temenda d-Direttiva tal-Kunsill 90/619/KEE u d-Direttivi 97/7/KE u 98/27/KE (ĠU Edizzjoni Speċjali bil-Malti, Kapitolu 6, Vol. 4, p. 321).

43 — Pereżempju, l-Artikolu 3(1) tad-Direttiva 2002/65 jipprovdi li “[f]i żmien tajjeb qabel ma l-konsumatur jintrabat b'xi kuntratt ta' distanza jew *offerta*”, għandu jiġi provdut b'ċerta informazzjoni. Bl-istess mod, skont l-Artikolu 5(1), il-fornitur għandu jikkomunika lill-konsumatur it-termini u l-kundizzjonijiet kuntrattwali kollha u l-informazzjoni l-oħra “fi żmien tajjeb qabel ma l-konsumatur ikun marbut bi kwalunkwe kuntratt ta' distanza jew *offerta*”. Il-korsiv huwa tiegħi.

44 — L-Artikolu 9 ta' din id-Direttiva jimponi lill-Istati Membri biex jadottaw il-miżuri meħtieġa biex jeżentaw lill-konsumatur minn kwalunkwe obbligu fil-każ ta' fornitura mhux mitluba, filwaqt li jkun mifhum li “l-assenza ta' twegħiba ma tikkostitwix *kunsens*”. Il-korsiv huwa tiegħi.

45 — C. Von Bar et (ed.), *Principles, Definitions and Model Rules of European Private Law. Draft Common Frame of Reference (DCFR). Interim Outline Edition; prepared by the Study Group on a European Civil Code and the Research Group on EC Private Law (Acquis Group)*, Sellier. European Law Publishers, Munich, 2008.

46 — It-test tal-Artikolu II.-4:101 oriġinali tad-DCFR (Requirements for the conclusion of a contract) jipprovdi: “A contract is concluded, without any further requirement, if the parties: (a) intend to enter into a binding legal relationship or bring about some other legal effect; and (b) reach a sufficient agreement.”

47 — It-test tal-ewwel paragrafu oriġinali tal-Artikolu II.-4:201 (Offer) tad-DCFR jipprovdi li: “A proposal amounts to an offer if: (a) it is intended to result in a contract if the other party accepts it; and (b) it contains sufficiently definite terms to form a contract.”

48 — It-test tal-ewwel paragrafu oriġinali tal-Artikolu II.-4:204 (Acceptance) tad-DCFR jipprovdi: “Any form of statement or conduct by the offeree is an acceptance if it indicates assent to the offer.”

“PECL”) diġà jinkludu dispożizzjonijiet simili⁴⁹.

il-kuntratt anki fil-legiżlazzjoni ta’ għadd ta’ Stati Membri⁵¹.

50. Anki d-duttrina fil-qasam tad-dritt Ewropew tal-kuntratti tqis il-qbil, permezz ta’ offerta u l-aċċettazzjoni ta’ din l-offerta⁵⁰, bħala l-iktar rekwiżiti importanti għall-konkluzjoni tal-kuntratt fid-dritt Ewropew. Mill-perspettiva ġuridika-komparattiva, il-qbil tal-partijiet huwa essenzjali biex jiġi konkluz

51. Rigward il-kundizzjonijiet biex jiġi konkluz il-kuntratt, nixtieq nenfasizza anki li l-kwistjoni jekk kinitx ipprezentata jew le offerta għandha tiġi evalwata mill-perspettiva ta’ min saritlu l-offerta. Mid-DCFR, pereżempju, jirriżulta li l-intenzjoni min-naħa ta’ parti li tistabilixxi relazzjoni ġuridika vinko-

49 — Il-PECL ġew inkluzi sussegwentement f’verżjoni parzjalment emendata, fid-DCFR, li jirregola b’mod iktar wiesa’ u sistematiku l-bażijiet għal regolamentazzjoni tad-dritt civili fl-UE. B’mod iktar dettaljat minn hekk rigward ir-relazzjoni bejn il-PECL u d-DCFR, ara C. von Bar et (ed.), *Principles, Definitions and Model Rules of European Private Law. Draft Common Frame of Reference (DCFR). Interim Outline Edition; prepared by the Study Group on a European Civil Code and the Research Group on EC Private Law (Acquis Group)*, Sellier. European Law Publishers, Munich, 2008, p. 24 et seq. Rigward il-kundizzjonijiet stabbiliti mill-PECL għall-konkluzjoni tal-kuntratt, ara l-Artikolu 2.101 (Conditions for the Conclusion of a Contract); dwar l-offerta, ara l-Artikolu 2:201 (Offer); rigward l-aċċettazzjoni, ara l-Artikolu 2:204 (Acceptance).

50 — R. Schulze, “Precontractual Duties and Conclusion of Contract in European Law”, *European Review of Private Law*, Nru 6/2005, p. 850; K. Riesenhuber, *System und Prinzipien des Europäischen Vertragsrechts*, De Gruyter Recht, Berlin, 2003, p. 315 et seq; G. Gandolfi (ed.), *Code européen des contrats. Avant-projet*, Giuffrè Editore, Milan, 2004, p. 105. Rigward ir-rekwiżit fid-dritt Komunitarju tal-fehim bejn il-partijiet għall-finijiet tal-konkluzjoni tal-kuntratt, ara anki T. Pfeiffer, “Der Vertragsschluss im Gemeinschaftsrecht”, f’R. Schulze, M. Ebers u H.C. Grigoleit, *Informationspflichten und Vertragsschluss im Acquis communautaire*, Mohr Siebeck, Tübingen 2003, p. 109. Pfeiffer isemmi kif anki fil-każ tal-kuntratti ta’ konsum wara l-fażi tal-konkluzjoni tal-kuntratt ta’ spiss ikun hemm fażi fejn il-konsumatur jista’ jirrexndi l-kuntratt. Ara T. Pfeiffer, “New Mechanisms for Concluding Contracts”, f’R. Schulze, *New Features in Contract Law*, Sellier. European Law Publishers, Munich, 2007, p. 163. L-importanza tal-offerta u tal-aċċettazzjoni għall-finijiet tal-konkluzjoni tal-kuntratt tiġi enfazizzata anki minn J.H.M. Van Erp f’A. Hartkamp et (ed.), *Towards a European Civil code*, Kluwer Law International, Ars Aequi Libri, Nijmegen 2004, p. 367. M. Schmidt-Kessel, “At the Frontiers of Contract Law: Donation in European Private Law”, f’A. Vaquer (ed.), *European Private Law Beyond the Common Frame of Reference. Essays in Honour of Reinhard Zimmermann*, Europa Law Publishing, Groningen, 2008, p. 84, jenfazizza li fid-dritt Ewropew tal-kuntratti anki d-donazzjoni tiġi definita bħala kuntratt. Dan ifisser li anki għall-konkluzjoni tal-kuntratt ta’ donazzjoni jehtieg li jkun hemm qbil, permezz ta’ offerta u l-aċċettazzjoni ta’ din l-offerta.

51 — Fid-dritt Awstrijak, ara l-Artikolu 861 tal-Allgemeines bürgerliches Gesetzbuch, fejn jirriżulta li l-kuntratt jinholoq minhabba qbil; fid-duttrina, fejn għandha x’taqsam il-legiżlazzjoni Awstrijaka, ara pereżempju H. Koziol u R. Welsler, *Grundriss des bürgerlichen Rechts. Band I: Allgemeiner Teil — Sachenrecht — Familienrecht*, il-11-il edizzjoni, Manzsche Verlags- u. Universitätsbuchhandlung, Vjenna, 2000, p. 109 et seq. Fid-dritt Franciż, ara l-Artikolu 1101 tal-Code Civil, fejn il-kuntratt huwa l-fehim li bih persuna waħda jew iktar ikollha obbligi fil-konfront ta’ oħrajn biex tagħti, tagħmel jew ma tagħmilx xi haġa. Fid-dritt Taljan, ara l-Artikolu 1321 tal-Codice civile, fejn il-kuntratt huwa l-fehim ta’ żewġ partijiet jew iktar biex tkun ikkostitwita, irregolata jew mitmuma relazzjoni ġuridika patrimonjali ta’ bejniethom. Fid-duttrina Taljana, ara pereżempju, F. Gazzoni, *Manuale di diritto privato*, it-12-il edizzjoni, Edizioni Scientifiche Italiane, Napoli, 2006, p. 837 et seq. Fid-dritt Germaniż, ara l-Artikoli 145 et seq tal-Bürgerliches Gesetzbuch, fejn il-kuntratt jiġi pperfezzjonat minhabba, dikjarazzjonijiet ta’ rieda li jaqblu, jiġifieri proposta u aċċettazzjoni; fid-duttrina, ara K. Larenz u M. Wolf, *Allgemeiner Teil des bürgerlichen Rechts*, id-disa’ edizzjoni, Beck, Munich 2004, p. 551, punt 3. Fid-dritt Sloven, ara l-Artikolu 15 tal-Obligacijski zakonik, li jistabilixxi li l-kuntratt jiġi pperfezzjonat meta l-partijiet jilqu ftehim dwar l-elementi essenzjali tiegħu. Fid-duttrina, ara V. Kranjc f’M. Juhart u N. Plavšak (ed.), *Obligacijski zakonik s komentarjem*, Vol. 1, GV založba, Ljubljana, 2003, kumment dwar l-Artikolu 15, p. 207 et seq. Fid-dritt Spanjol, ara l-Artikolu 1258 tal-Código Civil, li għall-konkluzjoni tal-kuntratt jehtieg il-qbil tal-partijiet. Fid-duttrina, ara b’mod ġenerali dwar il-konkluzjoni tal-kuntratti skont id-dritt Spanjol A. Cossio y Corral, M. Cossio y Martínez u J. León Alonso, *Instituciones de derecho civil*, Civitas, Madrid 1988, p. 387 et seq. Nixtieq inżid li l-qbil huwa mehtieg anki għall-konkluzjoni tal-kuntratt ta’ donazzjoni; biex dan ikun ipperfezzjonat jehtieg li d-donatur jaċċetta l-oġġett mogħti. Dwar dan il-punt ara, pereżempju, fid-duttrina Awstrijaka, H. Koziol u R. Welsler, *Grundriss des bürgerlichen Rechts. Band II. Schuldrecht Allgemeiner Teil, Schuldrecht Besonderer Teil, Erbrecht*, it-12-il edizzjoni, Manzsche Verlags- u. Universitätsbuchhandlung, Vjenna, 2001, p. 178.

lanti, jew biex inkunu iktar eżatti, li jkun hemm effett ġuridiku ieħor, trid tiġi evalwata fuq il-bażi tad-dikjarazzjonijiet u tal-imgħiba tagħha, hekk kif jistgħu jiġu interpretati raġonevolament mill-parti l-oħra (l-Artikolu II.-4:102)⁵². Din it-teżi ssib konferma anki fid-duttrina⁵³. Anki mill-perspettiva ġuridika-komparattiva, il-leġizlazzjoni ta' għadd ta' Stati Membri tipprovdi regolamentazzjoni simili⁵⁴.

tratti ta' proprjetà ta' beni immobbli fuq bażi ta' timeshare⁵⁶. *A contrario*, jekk id-dispożizzjonijiet li jirregolaw tipi partikolari ta' kuntratti ma jistabbilixxux forma partikolari, din ma tkunx meħtieġa biex il-kuntratt ikun konkluz b'mod validu. Li, fil-prinċipju, ma tkun meħtieġa l-ebda forma partikolari għall-konkluzjoni tal-kuntratt jirriżulta anki mid-DCFR⁵⁷ u mid-duttrina⁵⁸; fil-prinċipju, anki mil-lat komparattiv, għandu jiġi rrelewat li l-leġizlazzjonijiet ta' għadd ta' Stati Membri ma jimponux forma partikolari għall-konkluzjoni ta' kuntratt, hlief fejn dan ikun speċifikatament stipulat⁵⁹.

52. Nixtieq nenfasizza wkoll li, fil-prinċipju, għall-finijiet tal-konkluzjoni tal-kuntratt fil-kuntest tad-dritt Komunitarju ma hi meħtieġa l-ebda forma partikolari, hlief fil-każ fejn dan ikun espressament previst għal kuntratti individwali, bħal pereżempju l-kuntratti ta' kreditu lill-konsumaturi⁵⁵ jew aħjar il-kun-

52 — It-test tal-Artikolu II.-4:102 oriġinali (How intention is determined) tad-DCFR jipprovdi: "The intention of a party to enter into a binding legal relationship or bring about some other legal effect is to be determined from the party's statements or conduct as they were reasonably understood by the other party". Fil-PECL ara l-Artikolu 2:102 (Intention).

53 — Ara, pereżempju, H. Kötz u A. Flessner, *European contract law. Vol. 1: Formation, Validity, and Content of Contracts; Contract and Third Parties*, Clarendon Press, Oxford 1997, p. 19, li jenfasizzaw kif jeħtieġ jiġi eżaminat il-mod li bih id-destinatariju jista' raġonevolment jinterpreta l-offerta li jirċievi.

54 — Ara, pereżempju, fid-dritt Inġliż, il-kawża Smith vs Hughes, (1871) L.R. 6 Q.B., p. 607; fid-dritt Awstrijak, ara l-Artikolu 863 tal-Allgemeines bürgerliches Gesetzbuch; fid-dritt Taljan, ara l-Artikolu 1362 tal-Codice civile; id-dritt Sloven ma għandux dispożizzjonijiet espliciti, ara però V. Kranjc f'M. Juhart u N. Plavšak (ed.), *Obligacijski zakonik s komentarjem*, Vol. 1, GV založba, Ljubljana 2003, kummentarju dwar l-Artikolu 15, p. 211.

55 — L-Artikolu 10(1) tad-Direttiva 2008/48/KE tal-Parlament Ewropew u tal-Kunsill, tat-23 ta' April 2008, dwar ftehim ta' kreditu għall-konsumatur u li thassar id-Direttiva tal-Kunsill 87/102/KEE (GU L 133, p. 66) jistabbilixxi: "Ftehim ta' kreditu għandhom jifasslu fuq karta jew fuq mezz durabbli ieħor".

56 — L-ewwel inċiż tal-Artikolu 4 tad-Direttiva 94/47/KE tal-Parlament Ewropew u tal-Kunsill, tas-26 ta' Ottubru 1994, dwar il-protezzjoni tax-xerreġja fir-rigward ta' ċerti aspetti tal-kuntratti li għandhom x'jaqsu max-xiri tad-dritt għall-użu tal-proprjetà immobbli fuq bażi ta' timeshare (GU Edizzjoni Speċjali bil-Malti, Kapitolu 13, Vol. 13, p. 315) jipprovdi li "il-kuntratt, li għandu jkun bil-miktub, ikun jinkludi mill-inqas il-punti riferiti fl-Anness" tal-istess direttiva.

57 — L-ewwel paragrafu tal-Artikolu II.-1:107 (Form) tad-DCFR jipprovdi: "A contract or other juridical act need not be concluded, made or evidenced in writing nor is it subject to any other requirement as to form". Fil-PECL, ara t-tieni paragrafu tal-Artikolu 2:101 (Conditions for the Conclusion of a Contract).

58 — K. Riesenhuber, *System und Prinzipien des Europäischen Vertragsrechts*, De Gruyter Recht, Berlin, 2003, p. 317 jenfasizza li fid-dritt tal-kuntratti, ir-rekwiżit tal-konformità ma' forma li ġiet iddefinita fil-konkluzjoni ta' negozju ġuridiku huwa pprovdut minn dispożizzjonijiet individwali.

59 — Rigward ir-rabta tal-forma, nixtieq insemmi, mil-lat ġuridiku-komparattiv, biss ċerti Stati Membri fejn id-dritt tal-obbligati, fil-prinċipju, ma jimponi l-ebda forma partikolari għall-konkluzjoni tal-kuntratt, jiġifieri jeħtieġha biss għal ċerti tipi ta' kuntratti. Fid-dritt Awstrijak, ara l-Artikolu 883 tal-Allgemeines bürgerliches Gesetzbuch, fejn jirriżulta li ma tinalab l-ebda forma partikolari għall-konkluzjoni tal-kuntratt hlief fil-każijiet stabbiliti bil-liġi; fid-dritt Taljan, ara l-Artikolu 1350 tal-Codice civile, li jeħtieġ li l-kuntratt ikun miktub biss għal ċerti kategoriji ta' kuntratti; fid-dritt Germaniż, ara *mutatis mutandis* l-Artikolu 125 tal-Bürgerliches Gesetzbuch, fejn jirriżulta li n-negozju ġuridiku li ġie konkluz mingħajr ma kien hemm konformità mal-forma pprovduta mil-liġi jkun null; fid-dritt Sloven, ara l-Artikolu 51 tal-Obligacijski zakonik, li jstabbilixxi li għall-konkluzjoni tal-kuntratt mhi meħtieġa l-ebda forma, hlief jekk il-liġi tipprovdi mod ieħor; fid-dritt Spanjol, ara l-Artikolu 1278 tal-Código Civil, li jipprovdi li l-kuntratti ikunu vinkolanti jekk ikunu konformi mar-rekwiżiti essenzzjali biex ikunu validi, mingħajr ma titqies il-forma li biha ġew konkluzi.

53. Bl-istess mod, biex taċċerta ruhek jekk f'kawża partikolari giex konkluż kuntratt, ma hemmx għalfajn tistabbilixxi espressament x'tip ta' kuntratt ikun involut. Fil-fatt, il-kuntratti jistgħu jkunu definiti — jiġifieri jkollhom isem speċifiku skont it-tip partikolari⁶⁰ — jew indefiniti — u għaldaqstant ma jaqgħux f'kategorija magħrufa b'isem speċifiku⁶¹. Dan huwa wkoll konformi mal-awtonomija tad-dritt privat⁶².

54. F'dan ir-rigward nixtieq infakkar li l-kunċetti użati fir-Regolament Nru 44/2001 għandhom jiġu interpretati b'mod awtonomu u għal dan il-ghan għandha ssir referenza għall-istruttura u għall-għanijiet ta' dan ir-re-

golament, b'mod li tiġi żgurata applikazzjoni uniformi fl-Istati Membri⁶³ kollha⁶⁴. Għaldaqstant, fl-interpretazzjoni tar-Regolament Nru 44/2001, il-kwistjoni ta' liema hija, fil-kuntest tal-leġiżlazzjoni nazzjonali, il-kwalifika ġuridika tal-prensjoni għall-ħlas tal-premju mwieghed mhu se jkollha l-ebda importanza. Minkejja dan — minn perspettiva ġuridika-komparattiva biss — preżempju fid-duttrina u fil-ġurisprudenza Awstrijaċi, Ġermaniżi u Franciżi ma hemmx qbil rigward din il-kwalifika.

55. Fid-duttrina Awstrijaka hemm xi awturi li jsostnu li, fuq il-bażi ta' wegħda ta' premju, huwa possibbli li wieħed jasal biex jikkonkludi kuntratt, jew isostnu li jeħtieġ li l-impresjoni mogħtija lill-konsumatur mill-wegħda ta' premju tkun mahsuba bhala dikjarazzjoni

60 — Preżempju, il-kuntratti tal-bejgħ, tal-ipoteki, tal-kiri.

61 — Preżempju, anki d-DCFR, fil-Kapitolu II (Contracts and other juridical acts) jinkludi dispożizzjonijiet ġenerali dwar il-kuntratti, filwaqt li l-Kapitolu IV (Specific contracts and the rights and obligations arising from them) jinkludi dispożizzjonijiet relatati ma' tipi individwali ta' kuntratti. Mil-lat tad-dritt komparattiv, anki l-leġiżlazzjonijiet tal-Istati Membri jaġrfu d-differenza bejn il-kuntratti ddefiniti u dawk indefiniti. Ara, preżempju, fid-dritt Awstrijak P. Rummel, f'P. Rummel, *Kommentar zum Allgemeinen bürgerlichen Gesetzbuch: mit EheG, KSchG, MRG, WGG, WEG 2002, BTVG, HeizKG, IPRG, EVÜ*, Vol. 1, Manzsche Verlags- u. Universitätsbuchhandlung, Vjenna, 2002, kummentarju dwar l-Artikolu 859 tal-Allgemeines bürgerliches Gesetzbuch, punt 21; fid-dritt Franciż, P.-H. Antonmattei u J. Raynard, *Droit civil: Contrats spéciaux*, it-tielet edizzjoni, Litec, Pariġi, 2002, p. 3; fid-dritt Germaniż, E.A. Kramer f'*Münchener Kommentar zum Bürgerlichen Gesetzbuch*, il-ħames edizzjoni, Beck, Munich, 2006, kummentarju dwar l-Artikolu 145, punt 4; fid-dritt Sloven, ara S. Cigoj, *Teorija obligacij: Splošni del obligacijskega prava*, Uradni list Republike Slovenije, Ljubljana 2003, p. 100.

62 — Rigward l-awtonomija tad-dritt privat, fost l-awturi Ġermaniżi minn lat komparattiv, ara K. Larenz u M. Wolf, *Allgemeiner Teil des bürgerlichen Rechts*, id-disa' edizzjoni, Beck, Munich, 2004, p. 2, punt 2; fid-duttrina Awstrijaka, H. Koziol u R. Welsch, *Grundriss des bürgerlichen Rechts. Band I: Allgemeiner Teil — Sachenrecht — Familienrecht*, il-11-il edizzjoni, Manzsche Verlags- u. Universitätsbuchhandlung, Vjenna, 2000, p. 84; fid-duttrina Franciża, B. Starck, H. Roland, u L. Boyer, *Droit civil. Les obligations. 2. Contrat*, is-sitt edizzjoni, Litec, Pariġi, 1998, p. 4 *et seq.*

63 — Kif diġà semmejt fin-nota ta' qiegħ il-paġna 6 ta' dawn il-konkluzjonijiet, mill-premessa 21 tar-Regolament Nru 44/2001 jirriżulta li d-Danimarka ma ppartecipax fl-adozzjoni ta' dan ir-regolament, u li għalhekk ma jorbothiex jew mhix sugġetta għall-applikazzjoni tiegħu. Kif jirriżulta mill-premessa 22 tar-Regolament Nru 44/2001, il-Konvenzjoni ta' Brussell għadha tiġi applikata fir-relazzjonijiet bejn id-Danimarka u l-Istati Membri marbuta mill-imsemmi regolament.

64 — Il-ħtieġa għal interpretazzjoni awtonoma tal-kunċetti tar-Regolament Nru 44/2001 tista' tiġi dedotta b'analogija mill-ġurisprudenza relatata mal-Konvenzjoni ta' Brussell, fejn il-Qorti tal-Gustizzja kemm-il darba enfasizzat li jeħtieġ li l-kunċetti inkluzi f'dik il-konvenzjoni jiġu interpretati b'mod awtonomu, minhabba l-ekonomija sistematika u l-ghan tal-istess konvenzjoni, b'tali mod li tiġi ggarantita l-applikazzjoni uniformi tagħha fil-pajjiżi firmatarji kollha. Ara f'dan ir-rigward, is-sentenzi tal-21 ta' Ġunju 1978, Bertrand (150/77, Gabra p. 1431, punti 14-16); tad-19 ta' Jannar 1993, Shearson Lehman Hutton (C-89/91, Gabra p. 1-139, punt 13); tat-3 ta' Lulju 1997, Benincasa (C-269/95, Gabra p. 1-3767, punt 12); tas-27 ta' April 1999, Mietz (C-99/96, Gabra p. 1-2277, punt 26) kif ukoll is-sentenzi Gabriel (punt 37) u Engler (punt 33), iċċitati ikhtar 'il fuq fin-nota ta' qiegħ il-paġna 4. Fid-duttrina, ara M. Schmidt-Kessel, "Europäisches Vertragsrecht", f'K. Riesenhuber, (ed.), *Europäische Methodenlehre. Handbuch für Ausbildung und Praxis*, de Gruyter Recht, Berlin, 2006, p. 395, punt 11, li jenfasisza li d-dispożizzjonijiet u l-kunċetti tad-dritt Ewropew tal-kuntratti għandhom jiġu interpretati b'mod awtonomu, u mhux skont il-leġiżlazzjonijiet nazzjonali.

oġġettiva, li fuq il-bażi tagħha jista' jinholoġ kuntratt⁶⁵; it-teżi li tgħid li l-wegħda ta' premju u l-aċċettazzjoni tagħha jikkostitwixxu minnhom infushom — independentement mill-ordni tal-prodotti — kuntratt timxi wkoll f'din id-direzzjoni⁶⁶. Awturi oħrajn isostnu li d-dritt għall-ħlas tal-premju mwieghed jikkostitwixxi dritt ta' azzjoni għal kumpens bhala *culpa in contrahendo*⁶⁷. Ċerti awturi Awstrijaċi ddefinixxuha bhala dritt *sui generis*⁶⁸. Fid-duttrina, tiġi sostnuta anki t-teżi li tgħid li dan huwa dritt li jirriżulta minn regola ġuridika bhal dik ta' wegħda pubblika ta' rebħ⁶⁹.

56. Nixtieq niġbed l-attenzjoni għall-fatt li dispozizzjoni li tixbah lill-Artikolu 5j tal-Liġi Awstrijaka dwar il-Protezzjoni tal-Konsumaturi tinstab anki fil-legiżlazzjoni Germaniża fl-Artikolu 661a tal-Bürgerliches Gesetzbuch (il-Kodiċi Ċivili Germaniż)⁷⁰. Anki fid-duttrina Germaniża tressqu diversi ipoteżi rigward il-kwalifika ġuridika tad-dritt għall-ħlas tal-premju mwieghed. Perezempju fil-Germanja ċerti awturi sostnu li dan huwa dritt li jirriżulta minn att ġuridiku unilaterali⁷¹, filwaqt li għal oħrajn dan huwa dritt li jirriżulta minn relazzjoni ġuridika obbligatorja (*gesetzliches Schuldverhältnis*)⁷². Fost il-kwalifiki possibbli jissemma anki dak tad-dritt li jirriżulta minn *culpa in contrahendo*⁷³ jiġifieri bbażat fuq regola bhal wegħda pubblika ta' rebħ⁷⁴.

65 — H. Krejci f'P. Rummel, *Kommentar zum Allgemeinen bürgerlichen Gesetzbuch: mit EheG, KSchG, MRG, WGG, WEG 2002, BTVG, HeizKG, IPRG, EVÜ*, Vol. 2, Manzsche Verlags- u. Universitätsbuchhandlung, Vjenna, 2002, kummentarju dwar l-Artikolu 5j tal-KSchG, p. 254, punt 8.

66 — A. Klausner, "Gewinnzusagen sind einzuhalten!", *ecolex* 2002, p. 574 *et seq.* F'dan ir-rigward, anki Klausner, qabel il-pubblikazzjoni ta' dan l-artiklu, kien sostna teżi differenti; ara A. Klausner, "Der Anspruch nach § 5j KSchG in dogmatischer und kollisionsrechtlicher Hinsicht", *ecolex* 1999, p. 752 *et seq.*

67 — Din it-teżi hija sostnuta minn A. Klausner, "Der Anspruch nach § 5j KSchG in dogmatischer und kollisionsrechtlicher Hinsicht", *ecolex* 1999, p. 752 *et seq.*; M. Wukoschitz, "Grenzüberschreitende Gewinnzusagen — Was der Generalanwalt wirklich sagte... Replik zu Klausner in *ecolex* 2002, 80", *ecolex* 2002, p. 423 *et seq.* jaqbel ma' din it-teżi. Għad-definizzjoni ta' *culpa in contrahendo* fid-dritt Awstrijaki, ara perezempju H. Koziol u R. Welser, *Grundriss des bürgerlichen Rechts. Band I: Allgemeiner Teil — Sachenrecht — Familienrecht*, il-11-il edizzjoni, Manzsche Verlags- u. Universitätsbuchhandlung, Vjenna, 2000, p. 29. L-awturi jostnu, fost l-oħrajn, li l-parti li tikkonkludi kuntratt għandha l-obbligu li tinforma lill-kontroparti speċjalment b'dawk iċ-ċirkostanzi li jistgħu jimpedixxu l-konkluzjoni valida tal-kuntratt; min jikser dan l-obbligu (*culpa in contrahendo*), irid jagħti kumpens lill-parti l-oħra.

68 — A. Fenyves, "Zur Deckung von Ansprüchen nach § 5j KSchG in der Rechtsschutzversicherung", *Verbraucherrecht*, 2003, p. 89 *et seq.*; A. Matt, "Noch einmal § 5j KSchG", *ecolex* 2000, p. 494.

69 — A. Klausner, "Der Anspruch nach § 5j KSchG in dogmatischer und kollisionsrechtlicher Hinsicht", *ecolex* 1999, p. 752 *et seq.* Però għandu jiġi enfaszjat li l-offerta lill-pubbliku hija mmirata lejn numru indefinit ta' persuni, filwaqt li f'dan il-każ il-wegħda ta' premju hija indirizzata speċifikament lil konsumatur partikolari. Rigward l-offerta lill-pubbliku fid-duttrina Awstrijaka, ara P. Rummel f'P. Rummel, *Kommentar zum Allgemeinen bürgerlichen Gesetzbuch: mit EheG, KSchG, MRG, WGG, WEG 2000, BTVG, HeizKG, IPRG, EVÜ*, Vol. 1, Manzsche Verlags- u. Universitätsbuchhandlung, Vjenna, 2002, kummentarju dwar l-Artikolu 860 tal-Allgemeines bürgerliches Gesetzbuch.

70 — L-Artikolu 661a tal-Kodiċi Ċivili Germaniż jipprovdi: "L-impredittur li jibgħat lil konsumatur wegħdiet ta' premji jew komunikazzjonijiet simili oħrajn, li minhabba l-mod kif ikunu msawra jagħtu lid-destinatariju l-impresjoni li jkun rebħ premju, irid jagħti dan il-premju lill-konsumatur". Il-verżjoni oriġinali Germaniża tipprovdi dan li ġej: "Ein Unternehmer, der Gewinnzusagen oder vergleichbare Mitteilungen an Verbraucher sendet und durch die Gestaltung dieser Zusendungen den Eindruck erweckt, dass der Verbraucher einen Preis gewonnen hat, hat dem Verbraucher diesen Preis zu leisten."

71 — S. Lorenz, "Internationale Zuständigkeit deutscher Gerichte und Anwendbarkeit von § 661a BGB bei Gewinnmitteilungen aus dem Ausland: Erweiterungen des Verbrauchergerichtsstands durch die 'Brüssel I-Verordnung' (zu LG Braunschweig, 10.1.2002 — 10 O 2753/00)", *Praxis des Internationalen Privat- und Verfahrensrechts*, nru. 3/2002, p. 193.

72 — B'hekk, perezempju, R. Schulze f'R. Schulze, H. Dörner, u I. Ebert (ed.), *Kommentar zum Bürgerlichen Gesetzbuch*, il-hames edizzjoni, Nomos, Baden-Baden 2007, kummentarju dwar l-Artikolu 661a, punt 1; P. Mansel, f'O. Jauerling, *Kommentar zum Bürgerlichen Gesetzbuch*, it-12-il edizzjoni, Beck, Munich, 2007, kummentarju dwar l-Artikolu 661a, punt 2.

73 — Bhala eżempju ta' kwalifika għall-wegħda ta' premju bhala każ ta' *culpa in contrahendo* ta' spiss tiġi ċċitata s-sentenza tal-Landgericht Braunschweig tal-10 ta' Janjar 2002, *Praxis des Internationalen Privat- und Verfahrensrechts*, nru. 3/2002, p. 213; rigward kummentarju dwar din is-sentenza: S. Lorenz, "Internationale Zuständigkeit deutscher Gerichte und Anwendbarkeit von § 661a BGB bei Gewinnmitteilungen aus dem Ausland: Erweiterungen des Verbrauchergerichtsstands durch die 'Brüssel I-Verordnung' (zu LG Braunschweig, 10.1.2002 — 10 O 2753/00)", *Praxis des Internationalen Privat- und Verfahrensrechts*, nru. 3/2002, p. 192.

74 — K. Kotzian-Marggraf f'H.G. Bamberger u H. Roth, *Kommentar zum Bürgerlichen Gesetzbuch (Beckscher Online-Kommentar)*, id-disa' edizzjoni, Beck, Munich, 2007, kummentarju dwar l-Artikolu 661a, punt 1.

57. Il-ġurisprudenza Franciża, min-naħa l-oħra, inkludiet dawn il-wegħdiet ta' premji fil-kategorija tal-“kważi-kuntratti”⁷⁵.

58. Għaldaqstant, biex nirrispondi għall-ewwel domanda preliminari nqis li l-ewwel jehtieg li nistabbilixxu jekk fil-kawża prinċipali kienx hemm konklużjoni ta' kuntratt bejn R. Ilsinger u Schlank & Schick.

3. L-eżistenza effettiva ta' kuntratt ta' konsum fil-kawża prinċipali

59. Sabiex nevalwaw jekk fil-kawża prinċipali giex konkluż kuntratt, l-ewwel nett jehtieg li naraw jekk il-partijiet, permezz ta' offerta u l-aċċettazzjoni ta' din l-offerta, laħqux qbil fir-rigward tal-konklużjoni ta' kuntratt. F'dan ir-rigward jehtieg li l-ewwel nivverifikaw jekk il-wegħda ta' premju tistax tiġi mifhuma

bħala offerta kuntrattwali indirizzata lill-konsumatur. Kif spjegajt iktar 'il fuq, il-kwistjoni jekk saritx offerta għandha tiġi evalwata mill-perspettiva tad-destinatarju tagħha.

60. Fil-fehma tiegħi, għad-domanda jekk il-wegħda ta' premju li saret lill-konsumatur tikkostitwixxi offerta ma nistgħux nagħtu riposta li tkun valida f'kull każ. L-evalwazzjoni trid issir każ b'każ biex naraw b'liema mod il-konsumatur medju jinterpreta l-wegħda ta' premju li saritlu mill-bejjiegh u jekk, mill-perspettiva tal-konsumatur, nistgħux inqisu li l-bejjiegh, meta wegħdu premju, għamillux offerta. Din l-evalwazzjoni tal-fatti trid issir każ b'każ mill-qorti nazzjonali. Fil-fatt, fil-kuntest tal-proċedura għal deċiżjoni preliminari, li hija bbażata fuq diviżjoni ċara tal-kompetenzi bejn il-qorti nazzjonali u l-Qorti tal-Ġustizzja, kwalunkwe evalwazzjoni tal-fatti trid issir mill-qorti nazzjonali⁷⁶.

61. Fl-evalwazzjoni tagħha, għaldaqstant, il-qorti nazzjonali trid tqis jekk l-offerta kinix tiddependi jew le minn kwalunkwe

75 — Fid-duttrina ara, S. Reifegerste, “Fondement de la responsabilité des sociétés organisatrices de loteries publicitaires”, *La Semaine Juridique (Édition Générale)*, nru. 46/2002, p. 2023; B. Fages, “L'annonce d'un gain à des fins publicitaires (comparaison franco-allemande sur fond de jurisprudence européenne)”, f'M. Coester, D. Martiny, u K.A. Prinz von Sachsen Gessaphe (edituri), *Privatrecht in Europa. Vielfalt, Kollision, Kooperation. Festschrift für Hans Jürgen Sonnenberger zum 70. Geburtstag*, Beck, Munich, 2004, p. 230 et seq; B. Dutoit, “Le consommateur face aux promesses de gain non tenues: quel tribunal est compétent?: à propos des arrêts Gabriel et Engler de la Cour de justice des communautés européennes”, *l'Études sur le droit de la concurrence et quelques thèmes fondamentaux: mélanges en l'honneur d'Yves Serra*, Dalloz, Parigi, 2006, p. 154; J. Berrebi, “ECJ judgment C-27/02, 20 January 2005, Engler v. Janus Versand GmbH — Entitlement of a consumer to whom misleading advertising has been sent to seek payment, in judicial proceedings, of the prize which he has ostensibly won (French case note)”, *European Review of Private Law*, nru. 1/2006, p. 138 et seq.

76 — F'dan ir-rigward ara s-sentenzi tat-8 ta' Marzu 2001, *Gourmet International Products* (C-405/98, Ġabra p. I-1795, punt 33); tal-25 ta' Frar 2003, *IKA* (C-326/00, Ġabra p. I-1703, punt 27); tal-11 ta' Marzu 2004, *Lasteyrie du Saillant* (C-9/02, Ġabra p. I-2409, punt 41); tas-26 ta' Mejju 2005, *Burmanjer et* (C-20/03, Ġabra p. I-4133, punti 31 u 32); tat-23 ta' Frar 2006, *A-Punkt Schmuckhandels* (C-441/04, Ġabra p. I-2093, punt 25); u tat-28 ta' Settembru 2006, *Ahokainen u Leppik* (C-434/04, Ġabra p. I-9171, punt 37).

kundizzjoni — pereżempju l-obbligu għad-destinatarju tal-offerta li jikkonkludi kuntratt iehor jew li jkollu numru ta' identifikazzjoni li permezz tiegħu jkollu dritt għall-premju — u jekk din il-kundizzjoni gietx sodisfatta.

4. Il-htieġa għal livell oghla ta' protezzjoni tal-konsumaturi

62. Jekk jiġi aċċertat li fil-każ konkret lill-konsumatur saritlu offerta kuntrattwali, il-qorti nazzjonali trid tivverifika wkoll jekk il-konsumatur aċċettax din l-offerta. Għal dan il-ghan trid iżżomm quddiem għajnejha li l-konsumatur irid ikun aċċetta l-offerta b' mod ċar u inekwivokabbli, pereżempju billi bagħat lill-bejjiegh li jkun wegħdu premju, il-konferma meħtieġa għat-talba għall-hlas tal-premju, wara li jkun waħħal il-kupun bin-numru ta' identifikazzjoni.

64. Ladarba jiġi kkonstatat li l-wegħda ta' premju lill-konsumatur tista' twassal għall-konkluzjoni ta' kuntratt u għalhekk għal rikonoxximent tal-ġurisdizzjoni tal-qorti tal-Istat Membru fejn ikollu d-domicilju tiegħu l-imsemmi konsumatur, nixtieq nenfasizza li din it-tezi hija sostnuta anki mill-htieġa ta' livell għoli ta' protezzjoni tal-konsumatur bħala l-parti l-iktar dgħajfa fil-kuntratti ta' konsum.

63. Għaldaqstant, il-qorti nazzjonali trid taċċerta ruhha, każ b'każ, jekk saritx offerta għal kuntratt u jekk din gietx aċċettata mill-konsumatur, b'tali mod li jkun ġie pperfezzjonat qbil li wassal għall-konkluzjoni ta' kuntratt. Hija trid tqis ukoll li mhija meħtieġa l-ebda forma partikolari biex ikun konkluz dan il-kuntratt u li dan tal-aħħar jista' jkun ukoll kuntratt indefinit.

65. Fil-ġurisprudenza ġie enfasizzat li l-ghan ta' dawn id-dispożizzjonijiet speċjali dwar il-ġurisdizzjoni fil-qasam tal-kuntratti ta' konsum huwa li jiġi "protett il-konsumatur bħala l-parti meqjusa ekonomikament iktar dgħajfa u b'inqas esperjenza fil-qasam legali mill-parti l-oħra fil-kuntratt, [li] għalhekk m'għandhiex tiġi skoragġguta milli tiftaħ kawża billi tiġi kostretta tressaq il-kawża tagħha quddiem il-qorti tal-Istat Kontraenti fejn il-parti l-oħra tal-kuntratt tkun iddomiciljata" ⁷⁷. L-iskop tad-dispożizzjonijiet speċjali rigward il-kuntratti ta' konsum huwa li

77 — Ara b'analogija, b'referenza għall-Konvenzjoni ta' Brussell, is-sentenza tad-19 ta' Jannar 1993, Shearson Lehman Hutton (C-89/91, Ġabra p. I-139, punt 18); ara anki l-Konkluzjonijiet ippreżentati mill-Avukat Generali Jacobs, fit-8 ta' Lulju 2004 fil-kawża Engler (C-27/02, Ġabra p. I-481, punt 28).

jitnehew id-diffikultajiet li konsumatur jista' jiltaqa' magħhom fil-kuntest ta' kawża dwar kuntratt ta' konsum, jekk ikun imġiegħel jiftah kawża fi Stat ieħor⁷⁸.

2005/29/KE dwar prattiċi kummerċjali zleali fin-negożju⁸¹. Anki mir-Regolament Nru 593/2008 dwar il-liġi applikabbli għall-obbligazzjonijiet kuntrattwali (Ruma I), li ġie approvat dan l-aħhar, jirriżulta li jehtieg li jkun hemm livell għoli ta' protezzjoni tal-konsumatur⁸².

66. Mil-lat sostantiv, id-dispożizzjonijiet tar-Regolament Nru 44/2001 dwar il-ġurisdiżzjoni fil-qasam ta' kuntratti li ġew konklużi minn konsumaturi, ġew ifformulati b'termini iktar generali meta mqabbla mad-dispożizzjonijiet tal-Konvenzjoni ta' Brussell; b'dan il-mod inġhatat portata iktar wiesgħa anki lill-protezzjoni tal-konsumaturi. L-estensjoni tal-kamp ta' applikazzjoni sostanzjali tad-dispożizzjonijiet dwar il-kuntratti ta' konsum b'mod ġenerali tindika d-direzzjoni li qed tiehu l-Komunità lejn titjib fil-protezzjoni tal-konsumaturi. B'hekk, ngħidu ahna, il-htieġa ta' livell għoli ta' protezzjoni tal-konsumaturi tirriżulta anki mill-Green Paper dwar ir-Revizjoni tal-Acquis tal-Konsumatur⁷⁹. Hemm hekk, il-Kummissjoni enfasizzat li "il-fiduċja tal-konsumaturi fis-suq intern għandu jkun stimulat permezz tal-assigurazzjoni ta' livell għoli ta' harsien madwar l-UE"⁸⁰. Anki d-dispożizzjonijiet Komunitarji tad-dritt sostanzjali huma orjentati lejn livell oġhla ta' protezzjoni tal-konsumaturi, kif intwera pereżempju mill-adozzjoni tad-Direttiva

67. Għaldaqstant, fid-dawl ta' dak kollu li nghad iktar 'il fuq, l-argument li ressaq ir-rappreżentant tal-istralċjatur ta' Schlank & Schick, jiġifieri li l-protezzjoni tal-konsumatur mhijiex iġġustifikata jekk dan ma jkollu l-ebda obbligu fil-kuntest tal-kuntratt ta' konsum, ma jstax jintlaqa'. L-għan tad-dispożizzjonijiet dwar il-protezzjoni tal-konsumatur mhuwiex li jiggarrantixxu lil dan tal-aħhar protezzjoni biss fil-każijiet fejn huwa jkollu xi obbligi relatati ma' kuntratt, imma dak li ma jhallux li l-konsumatur jiġi mqarraq anki meta jkun ġie konkluż kuntratt fejn

78 — Ara, b'analoġija, b'referenza għall-Konvenzjoni ta' Brussell, il-Konkluzjonijiet ipprezentati mill-Avukat Ġenerali Jacobs fil-kawża Engler, iċċitati iktar 'il fuq fin-nota ta' qiegħ il-paġna 77 (punt 29).

79 — Green Paper dwar ir-Revizjoni tal-Acquis tal-Konsumatur (ipprezentata mill-Kummissjoni Ewropea), COM (2006) 744 finali. Anki fil-holqien tal-qafas ta' referenza komuni, il-Kummissjoni se tiffaċċja l-ewwel il-kwistjoni inerenti fil-kuntratti tal-konsum sabiex b'dan il-mod tiggarantixxi kontribut f'waqtu għar-revizjoni tal-acquis Komunitarju li jikkonċerna l-protezzjoni tal-konsumaturi. Ara Rapport mill-Kummissjoni — It-Tieni Rapport dwar il-Progress Tal-Qafas ta' Referenza Komuni, COM (2007) 447 finali.

80 — Green Paper dwar ir-Revizjoni tal-Acquis tal-Konsumatur, iċċitata iktar 'il fuq fin-nota ta' qiegħ il-paġna 79, p. 4.

81 — Direttiva 2005/29/KE tal-Parlament Ewropew u tal-Kunsill, tal-11 ta' Mejju 2005, dwar prattiċi kummerċjali zleali fin-negożju mal-konsumatur fis-suq intern li temenda d-Direttiva tal-Kunsill 84/450/KEE, id-Direttivi 97/7/KE, 98/27/KE u 2002/65/KE tal-Parlament Ewropew u tal-Kunsill, u r-Regolament (KE) Nru 2006/2004 tal-Parlament Ewropew u tal-Kunsill (Direttiva dwar Prattiċi Kummerċjali Zleali) (ĠU L 149, p. 22).

82 — L-Artikolu 6(1) tar-Regolament (KE) Nru 593/2008 tal-Parlament Ewropew u tal-Kunsill, tas-17 ta' Ġunju 2008, dwar il-liġi applikabbli għall-obbligazzjonijiet kuntrattwali (Ruma I) (ĠU L 177, p. 6), jistabbilixxi li l-kuntratti ta' konsum "għand[hom] [i]kun[un] regolat[i] mil-liġi tal-pajjiż fejn il-konsumatur ikollu r-residenza abitwali tiegħu, bil-kondizzjoni li: (a) il-professionist jeżerċita l-attivitatiet kummerċjali jew professjonali tiegħu fil-pajjiż fejn il-konsumatur ikollu r-residenza abitwali tiegħu, jew b) bi kwalunkwe mezz, jindirizza dawn l-attivitatiet lejn dak il-pajjiż jew lejn diversi pajjiżi inkluż dak il-pajjiż, u li l-kuntratt jaq' fl-ambitu ta' dawn l-attivitatiet". Skont l-Artikolu 6(2), il-partijiet jistgħu jagħzlu l-liġi applikabbli għal kuntratt, imma din l-għażla "ma tistax twassal sabiex iċċahhad lill-konsumatur mill-protezzjoni mogħtija lill-minn dispożizzjonijiet li ma jstgħux jiġu derogati bi ftehim taħt il-liġi li, fin-nuqqas ta' l-għażla, kienet tkun applikabbli abbażi tal-paragrafu 1". Skont l-Artikolu 29 tiegħu, ir-Regolament se jidhlo fis-sehh fis-17 ta' Diċembru 2009.

l-obbligi jkun ta' parti wahda biss. Permezz ta' wegħdjet qarrierqa ta' premji, il-konsumatur jiġi mhajjar jagħmel żball u b'dan il-mod tiġi influwenzata l-imġiba ekonomika tiegħu. Huwa possibbli wkoll li l-konsumatur ibati xi dannu minhabba l-wegħda ta' premju jekk, waqt li jemmen b'*bona fede* li jkun rebah xi premju, jonfoq is-somma ta' flus apparentement mirbuħa jew inkella, taħt l-influenza tal-premju apparentement miksub, jagħmel deċiżjonijiet ekonomikament negattivi.

68. Jeħtieġ li jitqies ukoll il-fatt li, anki jekk tiġi rikonoxxuta l-fakultà li tinfetah kawża quddiem il-qorti tal-post fejn ikollu d-domicilju tiegħu l-konsumatur, dan tal-aħhar ma għandu l-ebda garanzija li l-qorti se toħroġ b'deċiżjoni favurijiet anki fil-mertu u li se tikkundanna lill-konvenut biex iħallas il-premju li huwa s-sugġett tat-talba tar-rikorrenti; l-unika haġa li qed tingħatalu hija protezzjoni ta' tip proċedurali. Il-konsumatur jikseb l-istess protezzjoni proċedurali jekk, pereżempju, minhabba kuntratt ta' bejgħ jew xiri ta' ogġett, iħallas ammont minimu. Barra minn hekk, meta jitqies il-fatt li l-konsumatur, meta ffaċċjat b'wegħdjet ta' premji qarrieqa minhabba prattiki kummerċjali żleali, huwa protett anki mil-lat ġuridiku sostanzjali mid-Direttiva 2005/29/KE dwar prattiki kummerċjali żleali⁸³, jidher raġonevoli li l-konsumatur, minn din il-perspettiva, jingħata anki protezzjoni proċedurali, ovyjament b'patt u kundiz-

zjoni li fil-każ konkret ikun ġie konkluż kuntratt.

5. Ir-risposta għall-ewwel domanda preliminari

69. Mill-argumenti li semmejt iktar 'il fuq jirriżulta li d-dritt tal-konsumatur li jithallaslu premju apparentement mirbuħ jista' jkun dritt li ġej minn kuntratt fis-sens tal-Artikolu 15(1) (ċ) tar-Regolament Nru 44/2001, jekk il-qorti nazzjonali, fuq il-bażi taċ-ċirkustanzi kollha tal-każ, taċċerta ruħha li f'dan il-każ kuntratt ġie konkluż fil-kawża prinċipali.

70. Għaldaqstant, ir-risposta għall-ewwel domanda preliminari għandha tkun li l-Artikolu 15(1)(ċ) tar-Regolament tal-Kunsill (KE) Nru 44/2001, tat-22 ta' Diċembru 2000, dwar ġurisdizzjoni u rikonoxximent u eżekuzzjoni ta' sentenzi f'materji ċivili u kummerċjali, għandu jiġi interpretat fis-sens li d-dritt ta' azzjoni, li permezz tiegħu l-konsumaturi jistgħu, skont id-dritt tal-Istat Membru fejn ikollhom id-domicilju tagħhom, jitolbu ġudizzjarjament lill-imprizi stabbiliti fi Stat Membru ieħor, il-ħlas ta' premju apparentement mirbuħ, fil-każ li dawn tal-aħhar ikunu baġtu lil konsumaturi partikolari wegħdjet ta' premji msawra b'tali mod li jagħtu l-impressjoni li d-destinatarju rebah premju partikolari, mingħajr ma l-ghotja tal-premju tkun tiddependi minn ordni ta' xi prodotti,

83 — Direttiva 2005/29/KE dwar prattiki kummerċjali żleali, iċċitata iktar 'il fuq fin-nota ta' qiegħ il-paġna 81, fil-punt 31 tal-Anness I li jġib l-isem "Prattiki kummerċjali li f'kull ċirkostanza huma kkunsidrati żleali" jistabbilixxi anki l-imġiba li biha tingħata "l-impressjoni falza li konsumatur diġà rebah, se jirbah, jew li hekk kif jagħmel xi azzjoni partikolari jirbah, xi premju jew xi benefiċċju ekwivalenti ieħor, meta fil-fatt — ma jkun hemm ebda premju jew benefiċċju ekwivalenti ieħor, jew — it-teħid ta' xi azzjoni fir-rigward tal-ġbir tal-premju jew ta' l-benefiċċju ekwivalenti ieħor teħtieġ lill-konsumatur li jħallas xi flus jew li jidhol f'xi spejjeż". Skont l-Artikolu 5(1) tal-imsemmija Direttiva, il-prattiki kummerċjali żleali huma pprojbiti.

anki jekk biss bi prova, u minghajr ma tkun saret ordni, imma minkejja dan id-destinatariju tal-komunikazzjoni talab il-premjju, jista' jikkostitwixxi dritt li jirriżulta minn kuntratt fis-sens ta' dan l-artikolu tal-imsemmi regolament, jekk ikun ġie konkluż kuntratt ta' konsum fil-kawża prinċipali fis-sens tal-imsemmi artikolu. Għandha tkun il-qorti nazzjonali li taċċerta ruhha jekk ġie konkluż kuntratt ta' konsum fis-sens tal-imsemmi artikolu fil-kawża prinċipali.

C — Fuq it-tieni domanda preliminari

71. Il-qorti tar-rinviju qed tqajjem it-tieni domanda preliminari sussidarjament, fil-każ li l-Qorti tal-Ġustizzja tirrispondi fin-negattiv għall-ewwel domanda preliminari. Bit-tieni domanda preliminari, essenzjalment qed tistaqsi jekk id-dritt tal-konsumatur għall-ħlas tal-premjju apparentement mirbuħ jikkostitwixxi dritt li jirriżulta minn kuntratt fis-sens tal-Artikolu 15(1)(ċ) tar-Regolament Nru 44/2001 f'każ li l-għotja tal-premjju ma tkunx tiddependi minn ordni ta' prodotti iżda madankollu d-destinatariju tal-komunikazzjoni xorta jkun ordna xi prodotti. Għaldaqstant, irridu nistabbilixxu jekk fir-rigward tad-domanda preliminari għall-ħlas tal-premjju l-istess qorti jkollhiex ġurisdizzjoni fil-kawża relatati ma' kuntratti ta' provvista ta' oġġetti.

72. Fil-dawl tal-fatt li r-risposta għall-ewwel domanda preliminari tiddependi mill-evalwazzjoni definittiva tal-qorti nazzjonali, bi hsiebni nagħmel analiżi li l-qorti nazzjonali tiehu inkunsiderazzjoni jekk tingħata risposta negattiva għall-ewwel domanda.

73. Rigward din it-tieni domanda, għandna nqisu, kif diġà sar fil-kuntest tal-Konvenzjoni ta' Brussel fis-sentenza Gabriel⁸⁴, li l-Qorti tal-Ġustizzja enfasizzat li, jekk il-konsumatur ikun ordna xi prodotti mingħand il-bejjieġh, dawn iż-żewġ persuni bla ebda dubju ta' xejn ikunu marbuta b'kuntratt, peress li l-konsumatur, meta ordna l-prodotti, wera li kien qed jaċċetta l-offerta li għamillu l-bejjieġh, fejn kienu inklużi l-kundizzjonijiet kollha relatati magħha⁸⁵. Dan il-qbil bejn iż-żewġ partijiet jagħti lok għal obbligi bilaterali u interdipendenti fil-kuntest ta' kuntratt ta' bejgħ u xiri ta' beni mobbli⁸⁶.

74. Anki f'din il-kawża — jekk il-konsumatur ikun ordna xi prodotti — ikun ġie konkluż kuntratt ta' bejgħ u xiri ta' beni mobbli, li bla

84 — Sentenza Gabriel, iċċitata iktar 'il fuq fin-nota ta' qiegħ il-paġna 4.

85 — Sentenza Gabriel, iċċitata iktar 'il fuq fin-nota ta' qiegħ il-paġna 4 (punt 48).

86 — Sentenza Gabriel, iċċitata iktar 'il fuq fin-nota ta' qiegħ il-paġna 4 (punt 49).

ebda dubju jaqa' taht l-Artikolu 15(1)(ċ) tar-Regolament Nru 44/2001, peress li ġew sodisfatti l-kundizzjonijiet biex jiġi konkluż kuntratt. Għaldaqstant, il-ġurisdizzjoni fir-rigward ta' kawżi relatati ma' kuntratt ta' bejgħ u xiri ta' beni mobbli hija definita skont ir-regoli stabbiliti mir-Regolament Nru 44/2001 rigward il-kuntratti ta' konsum. Madankollu, it-tieni domanda li tqajmet f'din il-proċedura tirrigwarda l-kwistjoni dwar jekk il-ġurisdizzjoni biex tisma' rikors għal deċiżjoni preliminari għall-ħlas tal-premju huwiex iddeterminat skont l-istess regoli fil-każ li l-konsumatur ikun baġat lill-bejgiegħ, minbarra l-konferma tat-talba għall-ħlas tal-premju fejn wahhal il-kupun bin-numru ta' identifikazzjoni, anki ordni għal xi prodotti.

75. Fis-sentenza Gabriel, dwar il-Konvenzjoni ta' Brussell, il-Qorti tal-Ġustizzja enfasizzat li meta konsumatur jkun ordna xi prodotti minghand il-bejgiegħ, għandha tiġi ddeterminata wkoll, abbażi tad-dispożizzjonijiet dwar kuntratti konklużi mill-konsumaturi, il-ġurisdizzjoni biex jinstema' rikors li permezz tiegħu l-konsumatur talab il-ħlas tal-premju mirbuħ⁸⁷. Il-Qorti tal-Ġustizzja invokat bħala motivazzjoni l-fatt li d-dritt tal-konsumatur li jressaq rikors sabiex jikseb il-ħlas tal-premju kien marbut mill-qrib mal-kuntratt stipulat bejn il-partijiet, peress li anki l-istess wegħda ta' premju kienet marbuta inseparabbilment mal-ordni tal-prodotti biex b'hekk din tal-aħħar tikkostitwixxi kundizzjoni għall-ħlas tal-premju⁸⁸. Il-Qorti tal-Ġustizzja mbaġhad enfasizzat li l-konsumatur

kien ordna l-prodotti essenzjalment, jekk mhux ukoll esklużivament, minħabba l-vantaġġi ekonomiċi li ġew imwiegħda lilu, li kienu ferm oghla mill-ammont minimu mitlub għall-ordni⁸⁹.

76. Madankollu, is-sitwazzjoni fattwali eżaminata fil-kawża Gabriel kienet differenti minn dik ta' din il-kawża. Fil-kawża Gabriel il-kumpannija li kienet wegħdet il-premju kienet rabtet il-ħlas mal-ordni minn qabel ta' xi prodotti min-naha tal-konsumaturi. F'dan il-każ, imma, l-ordni tal-prodotti ma kinitx kundizzjoni preliminari għal dan il-ħlas. Minkejja dan, fil-fehma tiegħi, jehtieg inqisu din is-sitwazzjoni b'mod simili għal dik fejn il-ħlas tal-premju jkun jiddependi mill-ordni ta' xi prodotti, u l-ġurisdizzjoni biex tinstema' t-talba għal deċiżjoni preliminari għall-ħlas tal-premju għandha tiġi ddeterminata fuq il-bażi tal-istess regoli li japplikaw għall-kawżi relatati ma' kuntratt ta' provvista ta' beni mobbli.

77. Minkejja li l-ordni tal-prodotti mhijiex kundizzjoni għad-dritt tal-ħlas tal-premju, din l-ordni hija marbuta mill-qrib mal-wegħda tal-premju, u f'dan ir-rigward, ir-rikors tal-konsumatur, li permezz tiegħu huwa qed jitlob il-ħlas tal-premju huwa marbut mill-qrib mal-kuntratt ta' provvista tal-beni

87 — Sentenza Gabriel, iċċitata iktar 'il fuq fin-nota ta' qiegħ il-paġna 4 (punt 53).

88 — Sentenza Gabriel, iċċitata iktar 'il fuq fin-nota ta' qiegħ il-paġna 4 (punt 54).

89 — *Ibidem*.

mobbli. Kif osservat il-qorti tar-rinviju fid-digriet tagħha, l-għan ta' Schlank & Schick huwa li l-konsumaturi, permezz tal-wegħda ta' premju, jiġu mhajra jikkonkludu kuntratti għall-provvista ta' beni mobbli. L-iskop tal-wegħda tal-premju huwa li tiġbed l-attenzjoni tal-konsumatur u li tinfluwenza d-deċiżjoni tiegħu fuq l-ordni ta' merkanzija kif ukoll — kif enfasizza gústament il-Gvern Sloven — biex b'dan il-mod tissahħaħ il-pożizzjoni ta' vantaġġ ta' din il-kumpannija meta mqabbla ma' offerenti oħrajn ta' prodotti tal-istess tip.

78. Bla ebda dubju ta' xejn, permezz tal-wegħda ta' premju fi flus, il-bejgiegħ jista' jkollu influwenza kbira fuq id-deċiżjoni tal-konsumatur rigward l-ordni eventwali ta' xi prodotti, anki jekk mid-dehra l-hlas tal-premju ma jkunx jiddependi minn din l-ordni. Huwa possibbli li fil-wegħda tal-premju ma jiġix indikat b'mod sufficjente-ment ċar li s-suppost hlas tal-premju ma jiddependix minn ordni, u dan se jinfluwenza d-deċiżjoni tal-konsumatur jekk jagħmilx ordni jew le. Huwa possibbli li l-konsumatur iqis b'mod żbaljat li l-ordni tal-prodotti se tiggarantilu l-hlas tal-premju, kif ukoll li huwa, minħabba r-rebħa ta' somma daqstant importanti, ikun moralment obligat li jordna xi prodotti. Jekk is-suppost hlas tal-premju ma jkunx jiddependi mill-ordni tal-prodotti, il-konsumatur lanqas ma jkun obligat jordna xi prodotti għal ammont minimu, imma jista' jordna prodotti ta' valur li jagħżel huwa, u dan jista' jwasslu dejjem iktar biex jagħmel ordni. Għaldaqstant, peress li l-konkluzjoni tal-kuntratt ta' provvista ta' beni mobbli hija marbuta daqstant strettament mal-wegħda ta' premju, jehtieg li d-deċiżjoni

rigward kawzi relatati maż-żewġ relazzjonijiet guridici tiġi fdata lill-istess qorti.

79. Barra minn hekk, il-Qorti tal-Ġustizzja, fil-ġurisprudenza tagħha, diġà fakkret kemm-il darba li jehtieg li tiġi evitata multiplikazzjoni ta' qrati li jkollhom ġurisdizzjoni fir-rigward tal-istess kuntratt, sabiex ma jkunx hemm ir-riskju li jiġu adottati deċiżjonijiet inkompatibbli u jiġu ffacilitati r-rikonnoxximent u l-infurzar tad-deċiżjonijiet ġudizzjarji fl-Istati Membri l-oħra⁹⁰.

80. Għaldaqstant, ir-risposta għat-tieni domanda preliminari għandha tkun fis-sens li d-dritt ta' azzjoni li permezz tiegħu l-konsumaturi jistgħu jitolbu ġudizzjarjament mill-fornituri l-hlas ta' premju apparentement mirbuħ jikkostitwixxi dritt li jirrizulta minn kuntratt fis-sens tal-Artikolu 15(1)(ċ) tar-Regolament Nru 44/2001, kemm-il darba l-ghotja tal-premju ma tkunx tiddependi mill-ordni ta' xi prodotti, imma d-destinatarju tal-komunikazzjoni tal-premju xorta jkun għamel ordni.

90 — Fir-rigward tar-Regolament Nru 44/2001, ara s-sentenza Gabriel, iċċitata iktar 'il fuq fin-nota ta' qiegħ il-paġna 4 (punt 57). Ara b'analogija, b'referenza għall-Konvenzjoni ta' Brussell, is-sentenzi tas-6 ta' Ottubru 1976, De Bloos (14/76, Gabra p. 1497, punt 9); tal-15 ta' Jannar 1987, Shenavai (266/85, Gabra p. 239, punt 8); tat-13 ta' Lulju 1993, Mulox IBC (C-125/92, Gabra p. I-4075, punt 21); tad-9 ta' Jannar 1997, Rutten (C-383/95, Gabra p. I-57, punt 18); tal-5 ta' Ottubru 1999, Leathertex (C-420/97, Gabra p. I-6747, punt 31); u tad-19 ta' Frar 2002, Besix (C-256/00, Gabra p. I-1699, punt 27).

VII — Konkluzjoni

81. Fid-dawl tal-kunsiderazzjonijiet preċedenti kollha, nissuggerixxi li l-Qorti tal-Gustizzja tirrispondi għad-domandi preliminari mressqa mill-Oberlandesgericht Wien kif ġej:

- 1) L-Artikolu 15(1)(ċ) tar-Regolament tal-Kunsill (KE) Nru 44/2001, tat-22 ta' Diċembru 2000, dwar ġurisdizzjoni u rikonossiment u eżekuzzjoni ta' sentenzi f'materji ċivili u kummerċjali, għandu jiġi interpretat fis-sens li d-dritt ta' azzjoni, li permezz tiegħu l-konsumaturi jistgħu, skont id-dritt tal-Istat Membru fejn ikollhom id-domicilju tagħhom, jitolbu ġudizzjarjament lill-imprizi stabbiliti fi Stat Membru ieħor, il-ħlas ta' premju apparentement mirbuħ, fil-każ li dawn tal-aħħar ikunu baġtu lil konsumaturi partikolari wegħdiet ta' premji msawra b'tali mod li jagħtu l-impressjoni li d-destinatarju rebaħ premju partikolari, mingħajr ma l-ġhotja tal-premju ma tkun tiddependi minn ordni ta' xi prodotti, anki jekk biss bi prova, u mingħajr ma tkun saret ordni, imma minkejja dan id-destinatarju tal-komunikazzjoni talab il-premju, jista' jikkostitwixxi dritt li jirriżulta minn kuntratt fis-sens ta' dan l-artikolu tal-imsemmi regolament, jekk ikun ġie konkluz kuntratt ta' konsum fil-kawża prinċipali fis-sens tal-imsemmi artikolu. Għandha tkun il-qorti nazżjonali li taċċerta ruħha jekk ġie konkluz kuntratt ta' konsum fis-sens tal-imsemmi artikolu fil-kawża prinċipali.
- 2) Id-dritt ta' azzjoni li permezz tiegħu l-konsumaturi jistgħu jitolbu ġudizzjarjament mill-fornituri l-ħlas ta' premju apparentement mirbuħ jikkostitwixxi dritt li jirriżulta minn kuntratt fis-sens tal-Artikolu 15(1)(ċ) tar-Regolament Nru 44/2001, kemm-il darba l-ġhotja tal-premju ma tkunx tiddependi mill-ordni ta' xi prodotti, imma d-destinatarju tal-komunikazzjoni tal-premju xorta jkun għamel ordni.